

আশীর্বাদ

সংগ্রাহক আৰু প্ৰকাশক—

জেনাৰেল এজেণ্চী, যোৰহাট।

৩য় সংস্কৰণ

১৯৪৬

[১]

মূল্য (১৯/০) দহ আনা মাত্ৰ :



শ্ৰীশ্ৰীশঙ্কৰায় নমো নমঃ ।

যেই কোনো ঈশ্বৰৰ সেৱা হওক প্ৰথমে শৰাই, শলিতা, গুৱাপান, অৰ্চনা, অৰিহনা আগ বঢ়াই সেৱকী সকলে নিজৰ স্বৰূপ ধ্বংস কৰি সকলো দ্ৰব্য সমূহ ভকত ভাগৱতত সেৱা জনাই ঈশ্বৰক উচৰ্গা দিব। পোন প্ৰথমে হৰিধ্বনি কৰিব।

ও—হৰি, ও—ৰাম, উৎসৱ কৰিয়ে হৰি বোল।

উৎসৰ্গা।

মৌ মাখীয়ে যি দৰে পবিত্ৰ অপবিত্ৰ অনেক ঠাইৰ অনেক পুষ্পৰস গোটাই মৌৰ বহঘৰা নিৰ্ম্মাণ কৰি মাধু, সন্ত, মহন্তক মধু পান কৰাই তৃপ্তি কৰিছে, সেই অনুসাৰে সেৱা উপলক্ষে য়েয়ে যতে যি পাইছে তাকে সংগ্ৰহ কৰি তোৰা সব সমূহ ভক্ত সকলক আগত লৈ এই দ্ৰব্য খিনি ঈশ্বৰক অৰ্পণা কৰিছে।

অপবিত্ৰ যিটো আতি পবিত্ৰ হোৱে বা যদি
সমস্ত অৱস্থা আছে পায়।

কমল লোচন যিটো স্মৰে তাৰেহে গুৰু
বাহিৰে ভিতৰে হোৱে কায়া ॥

অপবিত্ৰ দ্ৰব্যক পুণ্ডৰীকাক্ষ নামৰ প্ৰভাৱতে শৰাই, শলিতা, অৰ্চনা, অবিহনা, গুৱা-পান আদি অৰ্চনীয় সকলো দ্ৰব্যকে পবিত্ৰ কৰি মোৰ বুলি গ্ৰহণ কৰি কৃপা কৰিব লাগে ॥০॥ হৰিধ্বনি কৰিব ।

ৰাজহুৱা বৰ সৰাহৰ আশীৰ্বাদ ।

১ । নমো নমো নাৰায়ণ প্ৰসন্ন ছয়োক হৰি
কৰিয়োক মায়াক নিৰ্য্যান ।

আপোনাৰ মহিমাৰ আপুনি বেকত কৰি
জীৱক কৰিয়ো পৰিত্ৰাণ ॥

ভাল—আজি ৰাইজৰ সম্বৎসৰিক মহা মহোৎসৱ হৰি কীৰ্ত্তন নিঃকাম ঈশ্বৰ সেৱা উপলক্ষে তোৰা সব সাক্ষাৎ চৈতন্য মূৰ্ত্তিক একত্ৰাপতি কৰি ইয়াতে নাম, গুৰু, দেৱ, ভকত, ভাগৱত সকলোকে এক কৰি কায় বাক্য মনে এয়ে বৈকুণ্ঠ, ইয়াতে জগদীশ্বৰ, জগদকৰ্ত্তা, দৈবকী হৃদয়ানন্দ, নন্দৰ নন্দন, সৰ্বৰ যজ্ঞেশ্বৰ হৰি, শ্ৰীকৃষ্ণ ভগৱন্ত স্থিত হৈছে বুলি তোমৰা সবৰ চৰণত অৱনত শিৰে সেৱা জনাইছে । ইয়াতে কায়, কষ্ট, ব্ৰত, মনে, ঘৰে, ভাবে, ভক্তিয়ে ঠাৱৰিব নোৱাৰাত অনেক চিত্ৰ । সেই চিত্ৰকে নিচিত্ৰ কৰি শত শত অপৰাধ মাৰ্জ্জনা কৰি এই সেৱাকে মোৰ বুলি গ্ৰহণ কৰি নিজ কৰুণা গুণে ভগৱন্ত প্ৰসন্ন হৈ কৃপা কৰিব লাগে ॥০॥ (প্ৰতি ফাঁকিৰ অন্তত হৰিধ্বনি কৰিব) ।

২ । ভাল বোলে—

সত্য যুগে ধ্যান ত্ৰেতা যুগে যজ্ঞ
দ্বাপৰ, যুগত পূজা ।

কলিত হৰিৰ কীৰ্ত্তন বিনাই
আৰৰ নাহিকে ছুজা ॥

কলি কালত ধ্যান. যজ্ঞ, পূজা সকলো বহিত ; এক-
মাত্র হৰি কীৰ্ত্তনেই শ্ৰেষ্ঠ ।

হৰি বাম হৰি বাম এ মূল মন্ত্ৰ ।
কলিত নাই তপ জপ যজ্ঞ যন্ত্ৰ ॥
কৰিয়ো হৰিৰ চৰণে বতি ।
কলিত হৰিৰ নামেহে গতি ॥
তন্ত্ৰ মন্ত্ৰ আনো দ্ৰব্য অনেক ।
দেশ কাল পাত্র চিদ্ৰ যতেক ॥
পূৰ্ণ নুহি যত যজ্ঞৰ অঙ্গ ।
হৰি নামে কৰে সবে স্মসঙ্গ ॥

ভগৱন্তে কৈছে—

বোলে যোগীৰো হৃদয়ে নাথাকো মই ।
বৈকুণ্ঠ থানত নাথাকো বই ।
মোৰ ভক্তে যৈত কৰে কীৰ্ত্তন ।
তাৰ পাছে থাকি কৰো শ্ৰৱণ ॥

এনে পৰম ঈশ্বৰৰ পৰম মধুৰৰো মধুৰ, মঙ্গলৰো
পৰম মঙ্গল নাম উচ্চাৰণ কৰিছে । এই নামৰ প্ৰভাৱতে

শত অশ্বমেধ যজ্ঞত যি ফল পায়, সেই ফল লভ্যমান
কৰি নাম লোভী জনাৰ্দন নামতে তুষ্ট হৈ দাসৰ দাস
ভৃত্য সকলৰ প্ৰতি হৰি গুৰু প্ৰসন্ন হৈ কৃপা কৰিব
লাগে । ॥০॥

৩। ভাল বোলে—

সহস্ৰ সহস্ৰ আতি অপৰাধ দিনে বাতি
কৰো মই মহা মূঢ় জন ।
আমি প্ৰভু তযু দাস আকে জানি জগ বাস
ক্ষমিয়োক শ্ৰীমধুসূদন ॥

পূৰ্বে মহাপুৰুষ শ্ৰীশঙ্কৰ মাধৱদেৱে নাম প্ৰসঙ্গৰ যি
আহি বীতি-নীতি বাখি গৈছে সেই অনুসাবে আমি
অভাজন মহা পাতকীয়ে পূৰ্বৰ শুদ্ধ, সত্ৰ নাম ধৰ্ম্মৰ
আৰ্হিত বক্ষা কৰিব পৰা নাই। পূৰ্বৰ মহাপুৰুষৰ
নিৰ্বন্ধ নাম ধৰ্ম্মকে লক্ষ কৰি শুদ্ধে অশুদ্ধে আভাস মাত্ৰ
চিন দৰ্শাই একেধাৰি নাম কীৰ্ত্তন কৰা হৈছে। বোলে—

ধৰ্ম্মক জানোহো মই তথাপি প্ৰবৃত্তি নাই
অধৰ্ম্মতো নিবৃত্তি নোহয় ।
হৃদি স্থিত হৈয়া তুমি যেন কৰাইবাহা স্বামী
হৃষিকেশ কৰিবো তেনয় ॥

তুমি অন্তৰ্য্যামী ভগৱন্ত হৃদয়ত স্থিত হৈ যি
বোলাইছা, যি বোলোৱাইছা, তাকে বুলিছো। ইয়াতে
আগ, পাছ, বঢ়া, তুতা, ভুল, ভ্ৰান্তি ঘটি যি অপৰাধ হৈছে
সেই খিনিকে।

ক্ষমা কৰি আপোনাৰ গুণ নামকে মোৰ বুলি, গ্ৰহণ কৰি নামৰ সম্পূৰ্ণ ফল প্ৰদান কৰি ভগৱন্তে কৃপা কৰিব লাগে ।
॥০॥

৪। ভাল বুলিব লাগে—সেৱকী সকলৰ প্ৰতি প্ৰভু প্ৰসন্ন হক ; আয়ু বৃদ্ধি, শক্তি বৃদ্ধি কৰক । আধ্যাত্মিক, আধি ভৌতিক, আধি দৈবিক ত্ৰিতাপৰ পৰা বক্ষা কৰক । মাৰি মৰক, জ্বৰ, পীৰা, ৰোগ, ব্যাধি, উপতাপ, উপচক্ৰ, ৰাজভয়, বৈৰীভয়, অপমৃত্যু, সৰ্ববিঘিনি দূৰ কৰক । কাল দোষ, গ্ৰহ দোষ, দৈব দোষ, বৰ্ষ চক্ৰাদিৰ দোষ খণ্ডন কৰক । কোনো অপায় অমঙ্গলৰ ভাগী নকৰি বাল্য, বৃদ্ধ, যুব, ত্ৰিতৈ অৱস্থাৰ প্ৰাণী, পুত্ৰ, ভাৰ্য্যা, ছুহিত্ৰী, বহাৰী নাত্যাদি, দাস দাসী সমন্বিতে সকলোকে সৰ্ব্ব সঙ্কটৰ পৰা মধুসূদনে বক্ষা কাৰব লাগে । ॥০॥

৫। পুনৰ বুলিব লাগে—এই সেৱাৰ ফলতে সেৱকী সকলৰ অচলা লক্ষ্মী বসতি কৰক । ধন, ধান্য, গো, মহিষ, হয়, হস্তী যাৰ যি আছে এটিৰ পৰা শতটি বৃদ্ধি কৰক । কাৰো লগত বাদ বিশম্বাদ নকৰাই ৰজা ঘৰে, প্ৰজা ঘৰে সৰ্ব্বত্ৰে জয় লাভ কৰক । অনিমা, লঘিমা অষ্ট ঐশ্বৰ্য্যই লগ লওক । অসদ, অনাচাৰ অসত্যতা দূৰ কৰক ! সত্য সদাচাৰে আবৰি ধৰি ধৰ্ম্মত মতি স্থিৰ কৰক । নাম, গুৰু, দেৱ, ভকত ভাগৱতত ৰূপ হওক । পৰস্পৰ সকলোটি ৰাইজ ঐক্যতা ভাৱে মিলা প্ৰীতিৰে

বসতি কৰি কাল যাপন কৰিবলৈ শক্তি দিয়ক । ঈশ্বৰৰ
চৰণত দৃঢ় ভক্তি কৰি সদ বিঘাৰ পাত্ৰ কৰক । খেতি,
কৃষি, বাণিজ্যত লেহ্য, পেয়, চৰ্ব্ব, চূচ্য দ্ৰব্যে ভাণ্ডাৰ
পূৰ্ণ কৰি স্মৃভীক্ষ কৰক । চোঁৰ, ব্যাঘ্ৰাদিৰ পৰা গো,
মহিষ খিনি বক্ষা কৰক ।

বোলে—কালীৰ হৃদক তাক নাজানি । তৃষ্ণাত
সবে পিলে বিষ পানী ॥ দাৰুণ বিষৰ লাগিল জাল ।
মৰিল সবে বৎস পাল ॥ দেখিয়া ক্ৰোধে অসন্তোষ
পাইল । অমৃত নয়নে তাক জীয়াইল ॥ সেইদৰে গো,
মহিষ খিনি বক্ষা কৰক ।

ঘোষাত কৈছে বোলে—

মাধৱ মাধৱ নাম বচনত উচ্চাৰয়

মাধৱ মাধৱ হৃদয়ত ।

নিবন্তৰে সাধু সবে মাধৱ মাধৱ নাম

উচ্চাৰয় সমস্ত কাৰ্য্যত ॥

এই মাধৱ নামৰ প্ৰভাবেৰেই সৰ্ব্বাভীষ্ট পূৰ্ণ কৰি
কৃপা কৰিব লাগে । ॥০॥

৬। ভাল বোলে—

ভকত সকলে পূজে ফল জলে

তুষ্ট হওঁ তাকে পাই ।

অভকতে যদি নানা দ্ৰব্য দেই

তাতো মোৰ তুষ্টি নাই ॥

আজি তযু চৰণৰ দাস সকলে এমুঠি মাহ প্ৰসাদ, কল, কুঁহিয়াৰ, অনেক উপকৰণ দ্ৰব্য, গুৱা-পান, অৰ্চনা, অৰিহনা সমন্বিতে গছৰ নামে পাত বিকাই যি থগী আগ বঢ়াইছে, ভগৱন্তে ভকতৰ দ্ৰব্য বুলি অচিদ্ৰে গ্ৰহণ কৰিব লাগে । দিওঁতে থওঁতে যি অপৰাধ হৈছে সেইখিনি অপৰাধ ভঞ্জন কৰিব লাগে । বোলে—

অপৰাধ বিনাশন তযু নাম নাৰায়ণ

জানি নামে পশিলো শৰণে ।

আন গতি নাহিকে মৰণে ।

অপৰাধ ক্ষমা কৰি তুমি দয়াশীল হৰি

মোক বক্ষা কৰিয়ো চৰণে ॥

ভকত ভগৱন্ত তুষ্ট হৈ অশুদ্ধি দ্ৰব্যকে শুদ্ধি কৰি
লৈ মোৰ বুলি কৃপা কৰিব লাগে । ॥০॥

৭। ভাল বুলিব লাগে—তোমৰা সব বাইজ
বুলিলে বজা, জ্ঞাতি বুলিলে গঙ্গা, সাক্ষাতে চৈতন্য ঈশ্বৰ ।
তোৰা সবক যি দৰে আহ্বান বিসৰ্জন দিব লাগে সেই
দৰে নাই ।

নাজানোহো আৱাহন নাজানোহো বিসৰ্জন

পূজা মন্ত্ৰ নাজানো কিঞ্চিত ।

এতেকে পৰমেশ্বৰ দাস ভৈলো চৰণৰ

মোৰ গতি সাধিবে উচিত ॥

আনিব লাগে কঙ্কে কৰি আহিছে পাৰে চলি '

ইয়াতে আমাৰ, আদৰ সন্মান, অৰ্চন, বন্দন, সেৱা, শুশ্ৰূষা যি দৰে কৰিব লাগে সেইদৰে যে নাইয়েই, এখনী কটা গুৱা, এডালি তৃণাসনেৰেও শুশ্ৰূষা কৰিব পৰা নাই । ইয়াত আমাৰ নথৈ অপৰাধ । সেই অপৰাধ ক্ষমা কৰি গাঠিৰ গুৱা খাই দাস সকলৰ প্ৰতি কৃপা কৰি আগলৈকে এইদৰে সেৱা কৰিবলৈ অশেষ শক্তি বিধান কৰি কৃপা কৰিব লাগে । ॥০॥

গায়েণীয়া সকলৰ আশীৰ্ব্বাদ ।

(সকলো সকামতে এই আশীৰ্ব্বাদ খাটিব ।)

৮ । ভাল—গায়ণ, বায়ণ সকলৰ প্ৰতি একাষাৰ বুলিব লাগে । তাৰা সকলে বীৰ স্বৰূপা দেৱ বাঢ় বাজনাৰে হৰিব গুণ কীৰ্ত্তন কৰিছে । ইয়াতে ৰাগ, তাল, মান, ঘাঁত সুৰ, সঞ্চাৰ, খোজ, কাতল, ওৰা, প্ৰেম, গোৱা, বজোৱাত আগ পাছ অনেক দোষ হৈছে । সেই দোষ মাৰ্জ্জনা কৰি আপোনাৰ গাণিকা গীত কীৰ্ত্তনকে গ্ৰহণ কৰি আগলৈকে এইদৰে হৰি কীৰ্ত্তন মহোৎসৱত গাব বজাবলৈ শক্তি বিধান কৰি গীত বাদ্যত ৰাপ কৰাই সবস্বতী আই কৰ্ণো-গত হৈ সকলোটিকে মিলা প্ৰীতিৰে নিৰ্ব্বিল্পে ৰক্ষা কৰিব লাগে । ॥০॥

(কোনো সকলে নাম ঘৰত থকা বুঢ়া ডাঙৰীয়াকো প্ৰাৰ্থনা কৰা শুনা যায় । গতিকে ইয়াত সেই প্ৰাৰ্থনাৰ অভাৱে অঙ্গ পূৰ্ণ নহব যেন ভাবি ডাঙৰীয়াৰ প্ৰাৰ্থনা

লিখা হৈছে। যাৰ যেনে ভাব সেই দৰে চলিব।)

৯। ভাল বুলিব লাগে—নাম ঘৰত থকা বুঢ়া ডাঙৰীয়া বাইজৰ প্ৰতি প্ৰসন্ন হওক। এই নাম ঘৰতে চিৰকাল বসতি কৰি বাইজৰ বখীয়া পৰীয়া হৈ সকলো আপদ বিপদ, চোৰ, ডকাইত, মাৰি মৰকৰ পৰা বক্ষা কৰক। বোলে—

চিৰকাল পিতামহ আছা বক্ষা কৰি।

শিশু চটকক যেন পাখায়ে আবৰি ॥

বুঢ়া ডাঙৰীয়াইয়ো এই নাম ঘৰৰ পৰা আন ঠাইলৈ গতি নকৰি ইয়াতে থাকি পক্ষীয়ে পোৱালীক পাখাৰে আবৰি বখাৰ দৰে হাতে ডাং ধৰি বাইজৰ গো, মহিষ, ছাগল, চৰাই, চিৰকতি, কুকুৰ, বিবলী, পোক, পলু, পৰুৱা, পিপৰা, গছৰ পকা পাত এটিকো হানি বিঘিনি নকৰি সকলো গৃহস্থী প্ৰাণীকে নিৰ্বিকল্পে বক্ষা কৰি কৃপা কৰিব লাগে। ॥০॥

শেষত বিলনীয়াৰ আশীৰ্বাদ।

(সকলো সকামতে এষ্ট আশীৰ্বাদ খাটিব।)

১০। ভাল—বিলনীয়া সকলে সমূহ বাইজ, ভক্ত, বৈষ্ণৱ, গুৰু, গৃহস্থ, সৰ্দো সমাজকে দণ্ডৱতে পৰি জনাইছে। বোলে—

মোৰ যত দোষ সকলো এৰি।

লৈযাক ভৃত্যৰ অধীন কৰি

পৰশ অৰ্চন নাজানো ভাৱ ।
 সেৱিছে। ভক্তিবে সবাৰো পাৱ ॥
 অৰ্পিত দ্ৰব্যকে গ্ৰহণ কৰি ।
 শত অপবাধ ক্ষমিয়ো হৰি ॥

ঈশ্বৰ নিবেদিত সমূহৰ দ্ৰব্য, তোমৰা সবক মুঠিটো পোহাটো ধৰি অৰ্পণা কৰোতে, দিওঁতে, থওঁতে, হাত ঘাটি, পাত ঘাটি, হীন-ডেৰি, তাকৰ-সৰহ, অনেক অপবাধ । সেই অপবাধ খিনি ঈশ্বৰেও ক্ষমা দিব লাগে, ভকত বৈষ্ণৱ সকলেও ক্ষমা দি অৰ্চনীয় দ্ৰব্যকে মোৰ বুলি লৈ, এই দৰে আগলৈকে বাইজৰ পৰিচৰ্যা কৰি দিবলৈ থবলৈ শক্তি বিধান কৰি, সমূহ বৈষ্ণৱত অচলা ভক্তি জন্মি, একো অপায় অমঙ্গল ভাগী নকৰি নিৰ্বিৰ্ভঞ্জে বক্ষা কৰিব লাগে । ॥০॥

ভাৱনা ।

ভাল—মহাপুৰুষ শ্ৰীমন্ত শঙ্কৰদেৱে পৃথিবীৰ নৱ মনুষ্যক বৈকুণ্ঠৰ লীলা, নৃত্য, গীত দৰ্শাই হৃদয় ক্ষেত্ৰত ভক্তিৰ বীজ বপন কৰিবৰ উদ্দেশ্যে নাট বচনা কৰি সাত দিন সাত ৰাতি সাত বৈকুণ্ঠ দেখাই চিন যাত্ৰাত লোক

সুস্ক্ৰিত কৰিলে। ম'তা, আৰিয়া, অগ্নিগড় স্বৰূপে সত্ৰ,
 বজ্জ, তম তিনি গছি বিজ্ঞান প্ৰদীপেৰে বৈকুণ্ঠৰ শুদ্ধ, সত্ৰ,
 ধৰ্ম্মপথ পোহৰাই দি অজ্ঞান অন্ধকাৰ দূৰ কৰি ভাৱ,
 ভাৱৰীয়া, গায়ণ, বায়ণ, নতুৱা, নৰ্ত্তকী ভক্ত সকলক দিব্য
 কাছে সজাই, গছৰ পাত সৰি পৰা সুরলা সুৰৰ বাগ,
 তাল, মানেৰে স্বৰ্গ লজ্জাই প্ৰজা সকলক মোহিত কৰিলে।
 বৰ ধেমালী, সৰু ধেমালী, ঘোষা ধেমালী, গোবিন্দৰ প্ৰেম
 ভক্তিৰ তিনি আনন্দ আদি নিৰঞ্জনক সূত্ৰধাৰী ৰূপে নাটৰ
 আদিত প্ৰবেশ কৰাই নিজে সূত্ৰধাৰী হৈ বৈকুণ্ঠৰ ভাৱ
 আনি ভাৱনা নাম দি শত অশ্বমেধ যজ্ঞৰ সাৰ, সত্ৰ সভা
 সাধু, সন্ত, মহন্ত, হৰিভক্ত বৈষ্ণৱ সকলৰ প্ৰতি ৰাখি গল।
 আজি সেই বৈকুণ্ঠৰ লীলা (নাটৰ নাম উল্লেখ কৰিব)
 নাটৰ গীত কেইটি শুদ্ধে অশুদ্ধে গাই আভাস মাত্ৰ চিন
 দৰ্শাই সেৱা জনাইছে। ইয়াত অপৰাধৰ সীমা নাই।
 বোলে—

কতনো অমোঘ

অপৰাধ হৰি

কৰিয়া আছোঁ প্ৰচুৰ।

হৃদিত থাকিয়া

নেদেহা সুবুদ্ধি

কৃপাৰ হৈয়া ঠাকুৰ

শত সহস্ৰ কোটি অপৰাধকো ক্ষমা কৰি এই মহোৎ-
 সৱ কীৰ্ত্তনকে মোৰ বুলি লৈ কৃপা কৰিব লাগে। ॥০॥

২ । হৰিৰ পৰম নিৰ্ম্মল উদাৰ

কথাৰ যৈত প্ৰকাশ ।

গঙ্গা গয়া আদি যত তীৰ্থ আছে

তৈতেসে কৰে নিবাস ॥

পৰম ঈশ্বৰৰ লীলা, গুণ, গীত, নাট ভাৱনাৰ প্ৰভাৱে
ইয়াতে সমস্ত তীৰ্থ ক্ষেত্ৰ বিৰাজ কৰি ই সাক্ষাত বৈকুণ্ঠ
পুৰী হৈছে । বোলে—

যি দিশত মহা ভক্ত সবে শ্ৰীমন্ত কমল লোচনক

পৰম সন্তোষে কীৰ্ত্তন যিটো কৰয় ।

সি দিশক নমস্কাৰ কৰি ছুৰ্ঘোৰ সংসাৰ সুখে তাৰি

আপুনি অচ্যুত স্বৰূপ সিটো হোৱয় ॥

সেই লীলা চৰিত্ৰ গোৱা, বজোৱা, কৰা, কৰোৱা,
শুনা, ভনা সকল নিজে ঈশ্বৰময় হৈ ভূমি ভাগকো পবিত্ৰ
কৰি, দুখময় সংসাৰৰ পৰা সুখময় কৰাব লাগে । বোলে—

বৈকুণ্ঠ সম্পদ মিলোক আসি ।

শৰীৰৰ পাপ সমস্ত নাশি ॥

মহা পুণ্য চয় হোক উদয় ।

খণ্ডোক সমস্ত দুৰ্গতি চয় ॥

দিয়া দাস বুলি চৰণে ঠাই ।

এতেক প্ৰাৰ্থনা কৰো গোঁসাই ॥

এই নাটৰ নৃত্য গীতত যি সুখ সম্পদ পাইছিল
সেই সুখ সম্পদ চিৰকাল লভ্যমান কৰক । শ্ৰৱণ কীৰ্ত্তনত

যি পবিত্ৰ ভাব আহিছিল সেই ভাব চিৰকাল লাভ কৰক। হৰি কীৰ্ত্তনত ভক্তিৰ যি প্ৰেম পৰশিছিল, সেই ভক্তিৰ প্ৰেম চিৰকাল লগ লৈ পুণ্যাত্মা কৰক। হৰি গুণ কীৰ্ত্তনৰ ফলত ঈশ্বৰৰ চৰণত অচলা ভক্তি হৈ ধন, ধান, পুত্ৰ, ভাৰ্য্যা, মিত্ৰ, কুটুম্ব, বন্ধু-বান্ধৱ পূৰ্ণ হৈ লক্ষ্মী বসতি কৰক। হৰি গুৰু প্ৰসন্ন হৈ বোগ, ব্যাধি, শোক, সম্ভাপ, মাৰি-মৰক সকলো আপদ দূৰ কৰি নিৰাপদে বক্ষা কৰক। ॥০॥

(এই খিনিত যদি আৰু আশীৰ্বাদ দিবৰ দৰকাৰ হয়, তেন্তে বৰ সবাহৰ আশীৰ্বাদৰ ৩ আৰু ৪ নং এই দুইটি দিব। হৰি কীৰ্ত্তনৰ পৰিবৰ্ত্তে ভাৱনা বুলি উল্লেখ কৰিব)।

৩। ঘোৰ অপৰাধ সহশ্ৰেক বাৰ
অহনিশে আছো কৰি।

দাস বুলি ধৰি শ্ৰীমধুসূদন
ক্ষমিয়োক দেৱ হৰি ॥

এই মহা মহোৎসৱ ভগৱন্তৰ লীলা কবোতে, কৰা-
গুঁতে, গাওঁতে, বাওঁতে, গীত, বাগ, তাল, মান, সুৰ,
সঞ্চাৰ, মহাপুৰুষৰ ৰীতি, নীতি, নিয়ম, সংযম, কায়, কষ্ট,
ভক্তি, শ্ৰদ্ধাৰে, ভাৱ, ভাঙ্গতি, নাচ, কাছ, থেও, থমক,
বচন, মাত, কথা, শ্লোক, ভটিমা, আৰম্ভণ, অপসংহৰণত
অপৰাধৰ সীমা নাই; সেই অপৰাধ মাৰ্জ্জনা কৰিব

লাগে । আৰু সূত্ৰ, গোসাঁই, গোপী আদি এই নাটৰ
ভাৱ ভাৱৰীয়া সকলৰ প্ৰতি প্ৰভু প্ৰসন্ন হৈ সৰ্ব্ব দোষ
ক্ষমা কৰি আপোনাৰ গুণ চৰিত্ৰতে সম্বুষ্ট হৈ আগলৈকে
এই দৰে হৰি সেৱা কৰিবলৈ সকলোকে শক্তি বিধান
কৰি নিৰ্ব্বিয়ে বক্ষা কৰিব লাগে । ॥০॥

৪ । যথাত মোহোৰ ভক্ত উদাৰ !
কৰিয়া থাকন্ত লীলা প্ৰচাৰ ॥
সৰ্ব্ব তীৰ্থ সিটো জানিবা সাৰ ।
তাত সেৱি হোৱে সংসাৰ পাৰ ॥

তেনে মহাত্মাশালী তোৰা সব সাক্ষাত ভকত ভাগৱত
বৈকুণ্ঠৰ লোক । ইয়াতে নাহ-প্ৰসাদ উপকৰণাদি যি
খিনি আপোনা সবক অৰ্চনা কৰা হৈছে সিয়ো বৈকুণ্ঠৰে
বস্তু, ইয়াৰে অচিদ্ৰ ৰূপে গ্ৰহণ কৰি সেৱকীৰ প্ৰতি
প্ৰসন্ন হৈ কৃপা কৰিব লাগে । এই সেৱাৰ উপলক্ষে
তোৰা সবক যি ৰূপে আদৰ সম্ভাষণ, আৱাহন বিসৰ্জন
দিব লাগে সেই ৰূপে পৰা নাই । ইয়াতে সেই দোষা-
দোষ খিনি মাৰ্জ্জনা কৰি সম্ভাষণ হব লাগে । আগলৈকে
এই দৰে মিলি প্ৰীতিৰে ৰাখি সকলোকে নিৰাপদে বক্ষা
কৰি কৃপা কৰিব লাগে । ॥০॥

উৎসৰ্গ ।

কলিৰ লোকৰ ভাগ্যৰ মহিমা

কোনে কহি পাৰে পাৰ ।

হৰি গুণ নাম কলিৰ স্বধৰ্ম্ম

সমস্ত শাস্ত্ৰৰ সাৰ ॥

হৰি গুণ নাম কীৰ্ত্তন কৰিসে

কলুষ কৰি বিনাশ ।

অনায়াসে ঘোৰ সংসাৰ তৰিয়া

পায় হৰিৰ পাশ ॥

পৰম ঈশ্বৰৰ এনে মহাত্ম্যৰ সৰ্ব্ব ধৰ্ম্ম শিৰোমণি
একাধাৰ নাম কীৰ্ত্তনৰ কল্পনা কৰি তোমৰা সব সাধু, সন্ত,
বৈষ্ণৱ আৰু পূৰ্ণকৃষ্ণ ভগৱন্তকপী ভাগৱত আগত লৈ
গুৱা-পান টোপোলো, অৰ্চনা, অৰিহনা তোৰা সবৰ
চৰণত সমস্ত থিনি অৰ্পণা কৰিছে । অশুদ্ধি দ্ৰব্যকে শুদ্ধি
কৰি সেৱকীকো তযু চৰণৰ দাস বুলি কৃপা কৰিব লাগে ॥০॥

নামৰ অন্তত সেৱা ।

নমো নমো নিত্য নিবঞ্জন নাৰায়ণ শির সনাতন
অনাদি অনন্ত নিগুণ গুণ নিয়ন্তা ।

পৰম পুরুষ ভগৱন্ত নাহি পূৰ্বাপৰ আদি অন্ত
তুমিসে চৈতন্য সমস্ত ভাৱ ভাৱন্তা ॥

হে প্ৰভু! তুমি নিত্য নিবঞ্জন, নাৰায়ণ, অনাদি
অনন্ত, পৰম পুরুষ ভগৱন্ত ৰূপে চৈতন্য শক্তিৰে জগতক
চলাওঁতা তুমি। তথাপি শাস্ত্ৰে কৈছে—তোমাত কৰিয়া
তযু গুণ নাম চাৰ। সেই উপলক্ষে মহাগুৰু শঙ্কৰ মাধৱ
দেৱে ঈশ্বৰৰ নামকে শ্ৰেষ্ঠ কৰি মহা মহন্ত থান, সত্ৰ আৰু
বৈষ্ণৱসকলৰ প্ৰতি নাম ধৰ্ম্মৰ প্ৰদীপ জলাই দি জগতক
উদ্ধাৰ কৰিছে। আমি মহা পাতকীয়ে কলিৰ নামৰূপী
পৰম ধৰ্ম্মক দৃঢ় ভাৱে ধৰিব পৰা নাই। ইয়াতে শুদ্ধে
অশুদ্ধে আভাস মাত্ৰ চিন দৰ্শাই সমূহ ভক্ত বৈষ্ণৱসকলে
ভগৱন্ত সন্তোষাৰ্থে যি হৰি নাম কীৰ্তন কৰিছে নামৰূপী
জনান্দনে ইয়াতে সন্তুষ্ট হৈ নাম কেৰাৰিকে মোৰ বুলি
গ্ৰহণ কৰি কৃপা কৰিব লাগে। ॥০॥

২। ভাল বোলে—

ধন জন তপ প্ৰভাৱে তোমাক
পূজিবাৰ শক্তি নাই।

গজেন্দ্ৰে ৰেৱলে ভকতি কৰিলে

পৰম আপদ পাই ॥

গজেন্দ্ৰে পৰম সঙ্কটত যি ৰূপে তোমাত শৰণাপন্ন

হৈ বন্ধা পৰিল সেই অনুসাৰে আতুৰ হৈ তোমাৰ সেই
নামৰ মূৰ্ত্তিতে শৰণাশন্ন হৈছে । বোলে—

নামত শৰণ লোৱে বাবেক ।

নামে হৰে তাৰ সবে পাতক ॥

যেই নাম সেই কৃষ্ণ ভজা নিষ্ট কৰি ।

আপোন নামৰ সঙ্গ মহাৰন্ত হৰি ॥

যি কৃষ্ণ সেয়ে নাম, যি নাম সেয়ে কৃষ্ণ । হৰি
ভক্তসকলে নাম কীৰ্ত্তনৰ বলতে হৰি ময়, হৰি বুদ্ধি কৰি
হৰিক লাভ কৰিব পাৰে । বোলে—

হৰিক পাইবাৰ এহি উপাই ।

দিয়া হৰি নাম হৃদয়ে ঠাই ॥

আপুনি হিয়াত প্ৰবেশি হৰি ।

লৈবেক ভু গাৰ অধীন কৰি ॥

কলিত নামেসে পৰম ধৰ্ম্ম ।

আত পৰে নাই অপৰ কৰ্ম্ম ॥

এতেকে দাসৰ দাস বুলি নামৰূপী জনাৰ্দন নামতে
তুষ্ট হৈ চৰণে চপাই ধৰি নাম, গুৰু, দেৱ, ভকত চাৰিও
মূৰ্ত্তি প্ৰসন্ন হৈ সেৱকীৰ প্ৰতি মনৰ অভিলাষ পূৰ্ণ কৰি
কৃপা কৰিব লাগে । ॥০॥

৩ । ধৰ্ম্ম অৰ্থ কামে যিটো অভিলাষে

যি চাৱে মোক্ষৰ পথ ।

গিয়ো হৰি নাম

কীৰ্ত্তন কৰিসে

পাৱে সবে মনোৰথ ॥

গেৱকীয়ে যি মনৰ কল্পনাৰে এই নাম কীৰ্ত্তন কৰাইছে সেই কল্পনা খিনি পূৰ্ণ কৰি এই নাম ধৰ্ম্মৰ প্ৰভাৱতে ৰোগ, শোক, সম্ভাপ, মাৰি-মৰক, জ্বৰ, পীড়া, উপচক্ৰ, উপতাপ, গ্ৰহ দোষ, দৈব দোষ, কাল দোষ, অপায় অমঙ্গলৰ পৰা পৰিত্ৰাণ কৰি গোবৰ্দ্ধন পৰ্ব্বত ধৰি গোপ গোপীসকল ৰক্ষা কৰাৰ দৰে চৰণে ছত্ৰৰ ছায়া দি নাম ধৰ্ম্মতে মতি স্থিৰ কৰি সৰ্ব্ব উপদ্ৰৱ দূৰ কৰি কৃপা কৰিব লাগে। ॥০॥

৪ । আতুৰ ভৈলোহো হৰি বিষয় বিকলে
 কৰিয়ো উদ্ধাৰ মোক চৰণ কমলে ॥
 হৰি লৈলো হৰি লৈলো শৰণ ইবেলি ।
 মই অধমক পাৱে নেপেলাইবা থেলি ॥

কোনোবা খিনি মনতে ভয় পাই তোমাৰ চৰণত শৰণে পৰিছে । তুমি চৰণৰ কৃপাৰে মনৰ সকলো ভয় ভ্ৰান্তি দূৰতে বিছৰ কৰি পুত্ৰ, ভাৰ্য্যা, ছুহিত্ৰি, বন্ধু-বান্ধৱ সহিতে সকলোকে শত বৰ্ষ পৰমায়ু, হিংসা, বৈৰতা, চৌৰাদি অপব্যক্তি, ছুষ্ঠ গ্ৰহৰ ভয়, পীড়া, বিষ্ঠাদিকো খণ্ডন কৰি গো, মহিষ, ধন, ধান, পুত্ৰ, ভাৰ্য্যা, ছুহিত্ৰি, গৃহবৰ্ত্তী সকলৰ কোনো প্ৰমদেৰ ভাগী নকৰি সুখে সম্ভাৱে ৰাখি ঐশ্বৰ্য্যাশালী কৰি এইদৰে সেৱা কৰিবলৈ আগলৈকে শক্তি বিধান কৰি কৃপা কৰিব লাগে । ॥০॥

৫ । তোমাৰ চৰণ

সেৱাৰ গোবিন্দ

নাজানো একো উপায় ।

যি মতে সেৱাত

ৰহিবো কৰুণা

কৰিতে হৰি যুৱাই ॥

তোৰা সব ভকত, বৈষ্ণৱ, সাধু মহন্তক এক কৰি
ঈশ্বৰৰ চৰণত বৈকুণ্ঠৰ বস্তু মাহ-প্ৰসাদ, গুৱা-পান, শৰাই,
বস্তি উপহাৰ দ্ৰব্য সহ যথা—শক্তিমত দণ্ড, অৰ্চনা,
অবিহনা সমন্বিতে শোধাই শৰণে পৰিছে । ইয়াতে ঘাটি
অপৰাধ খিনি উজ্জ্বল কৰি অৰ্চনীয় দ্ৰব্যকে বৈকুণ্ঠ ভাণ্ডা-
ৰৰ বস্তু বুলি মোৰ বুলি গ্ৰহণ কৰিব লাগে ।
বোলে—মোৰ নাম লৈয়া মোৰ চৰণক পাৱে ।

পৰম ঐশ্বৰ্য্য দিওঁ যাক যিবা লাগে ॥

সেৱকীৰ প্ৰতি প্ৰসন্ন হৈ ৰাম নাম বস্তু স্থিতি দি
অশুচি দ্ৰব্যকো নামতে পবিত্ৰ কৰি লৈ মোৰ বুলি কৃপা
কৰিব লাগে ॥০॥

৬ । যিটো চণ্ডালেও

কায় বাক্য মনে

সদায়ে স্মৰে হৰি ।

আছে বাহু ব্ৰত

সিটো ব্ৰাহ্মণৰ

সিহে শ্ৰেষ্ঠ আতি কৰি ॥

যিটো মহা গৰ্ব্বী

বিপ্ৰে আপোনাক

পবিত্ৰ কৰিব নাৰে ।

ভকত চণ্ডালে

আপোনাকো তাৰে

সমস্ত কুল উদ্ধাৰে ॥

তোমৰা সব তেনে মহাত্ম্যশালী পৰম বৈষ্ণৱ চৈতন্য
ঈশ্বৰ ভগৱন্ত । ভগৱন্তে কৈছে বোলে—

ভকতৰ পাছে মই থাকো তুতি কৰি ।

সত্যে সত্যে বোলো চোৱা শাস্ত্ৰত বিচাৰি ॥

এনে ভগৱন্তৰ প্ৰিয় ভক্তক যি স্বৰূপে ভকতি,
মিনতি, আদৰ, আশ্বাস কৰিব লাগে জ্ঞানহীন পশুৰ তেনে
বোধ নাই ইয়াতে তোমৰা সব নিজ গুণে প্ৰসন্ন লভি
দাস সকলৰ প্ৰতি সৰ্ব্ব অপৰাধ ভঞ্জন কৰি দাস বুলি
ৰাখি লব লাগে ॥০॥

পাল নাম ।

উৎসৰ্গ ।

সত্য যুগে প্ৰথমত

ব্ৰহ্মা আদি দেৱ যত

হৰি নাম কৰিলে গুপ্ত ।

কিনো দয়াময় হৰি

নামক বেকত কৰি

কলি পাপ কৰাইলা লুপ্ত ॥

যিটো মহা য়েচ্ছ জাতি সিয়ো শুদ্ধ হোৱে আতি

মুখে মাত্ৰ হৰি নাম লয় ।

কলিৰ ভয়ত গৈয়া নামত শৰণ লৈয়া

বহিল সমস্ত ধৰ্ম চয় ॥

মহাপুৰুষ শ্ৰীশঙ্কৰ ৰূপে সাক্ষাত ঈশ্বৰ কৃষ্ণ অৱতাৰ হৈ সকলো ধৰ্মৰ ৰাজা ৰাম নাম, সেই ৰাম নামৰো ৰাজ্য পুণ্য অৰণ্যৰ মাজত প্ৰমত্ত স্বৰূপা “পাল নাম” সৃষ্টি কৰি থান. সত্ৰ, সভা, সাধু, সন্ত, মহা মহন্ত সবৰ প্ৰতি অমূল্য বত্ত ৰাখি গল । আজি সাক্ষাত ভাগৱত, সন্ত, সাধু, ভকত, বৈষ্ণৱ সমস্তক একত্ৰাপতি কৰি পূৰ্বৰ শুদ্ধ সত্ত মহাধৰ্ম পাল নাম কেই আৰাৰি উচ্চাৰণৰ উপলক্ষে গলে বস্ত্ৰ বান্ধি অষ্টোঙ্গে দেৱা জনাইছে ।

ভকতি মিনতি প্ৰগতি নাজানো হৰি এ,

মোত পৰে জ্ঞান শূণ্য হীন মাত নাই ৰাম ৰাম ।

পূৰ্বৰ নিৰ্বন্ধত ভকতি, মিনতি, প্ৰগতি, স্তুতি

সকলো হীন । ইয়াতে মাত্ৰ মহা ধৰ্ম উপলক্ষে টোপোলা অৰিহনা, দণ্ড, অৰ্চনা সহ বৈকুণ্ঠৰ বস্ত্ৰ, গুৱা-পান, শৰাই, শলিতা, মাহ-প্ৰসাদ, উপকৰণাদি দ্ৰব্য কায় বাক্য মনে তযু চৰণত অৰ্পণা কৰা হৈছে । ভগৱন্ত বস্ত্ৰ প্ৰসন্ন হৈ নিচিদ্ৰে গ্ৰহণ কৰি কৃপা মিলিব লাগে ।

১ । পতিত পাবন বুলি নাৰায়ণ এ,

পৰম পতিতে ডাকে আতুৰ হৈয়া ।

তযু বেদ বাণী আমি আছো শুনি এ,
 মহা পাপী তৰে তযু গুণ নাম লৈয়া ॥
 বেদৰ গুপ্ত বিত্ত নাৰায়ণ এ,
 দৈবকীত হস্তে সাক্ষাতে ভৈলা বিদিত ।
 জীৱৰ তাৰণ হেতু নাৰায়ণ এ,
 প্ৰচাৰিলা নিজ যশ ধৰ্ম্ম বিপৰীত ॥
 সাক্ষাৎ পূৰ্ণব্ৰহ্ম ৰূপী মহাপুৰুষ অৱতাৰ হৈ জীৱ
 তৰণৰ সহজ উপায় ধৰ্ম্মৰ পৰম ৰাজা বেদৰো পৰম গুপ্ত
 প্ৰমত্ত সিংহ পাল নাম তিনি ঠাইত তিনি বাৰ ডাকি সাধু
 সন্ত, মহন্ত, থান সত্ৰ বৈষ্ণৱ সকলৰ হিয়াৰ বস্ত্ৰ স্বৰূপে
 ৰাখি গল । বোলে—

কলিত একান্তে যিটো লৱে হৰি নাম ।

তাৰ আৰু আচৰিবে নাথাকিল কাম ॥

সেই অমোঘ ঈশ্বৰৰ নিজ মুখৰ বাক্যকে লৈ শক্তি
 মত কায়, কষ্ট, ব্ৰত, ভাবে, ভক্তিয়ে ঈশ্বৰৰ চৰণত পাল
 নামৰ ঘোষা কৈভাগি অৰ্পণা কৰি শৰণাপন্ন হৈ কাতুৰ্ব্বাদে
 জনাইছে । বোলে—

ৰাম নিৰঞ্জন

দানৱ গঞ্জন

ভকত ৰঞ্জন দেৱ ।

তুমিসি পৰম

গুৰু নাৰায়ণ

তুৱা পাপ ৰূপী হৈছো ॥

কোটি কোটি ঘোৰ অপৰাধ নিতে
 কৰো আমি ছৰাশয় ।
 হে হৰি মোক দাস হেন মানি
 ক্ষমিয়োক কৃপাময় ॥

এই নাম কৰিম, কৰাম বোলোতেই আমাৰ অনেক
 অপৰাধ ; ইয়াতে নাম কৰী জনাৰ্দন সন্তুষ্ট হৈ অপৰাধ
 খিনি ভঞ্জন কৰি অৰ্চনীয় নামকে মোৰ বুলি গ্ৰহণ কৰি
 কৃপা কৰিব লাগে ॥৩॥

২ । পৰম বান্ধৱ হৰিৰ নাম ।
 যি জনে আক লৱে আৰিশ্ৰাম ॥
 তাৰ সাত কাৰ্য্য সাধিবে দেখা ।
 প্ৰতি প্ৰতি লোৱা সাতৰো লেখা ॥
 প্ৰথমে দহিবে পাতক চয় ।
 কৰিবে মহা পুণ্য অভ্যোদয় ॥
 কৰাৱে বিষয়ত বিৰকাত ।
 কৃষ্ণত বাঢ়িবে প্ৰেম ভকতি ॥
 উপজাইবে আতি বৈষ্ণবী জ্ঞান ।
 মায়াক কৰিবে দহি নিৰ্য্যান ॥ .
 চৈতন্য মূৰ্ত্তি পূৰ্ণানন্দ হৰি ।
 থৈবেক তেন্তে এৰে একে কৰি ॥

তেনে পৰম ঈশ্বৰৰ পৰম মঙ্গল নাম, আমি ইয়াৰ
 পাত্ৰ ৩.৩৪ । বৈষ্ণৱ, সাধু, সন্ত সৰ্ব চৰণ হাৰিত ধাৰ

তাৰা সবৰ কৃপাত এই সেৱা জনাইছে । বোলে—

নামতে হৰিক সাক্ষাতে পায় ।

নাম হৰি ছয়ো একেটি কায় ॥

যথাত ভকত তথাত নাম ।

ভক্ত নাম হৰি একহি থাম ॥

যি জন ভকত সি জন হৰি ।

পৰমার্থ তত্ব লয়ো বিচাৰি ॥

তোৰা সব সমূহ গুৰু ভক্ত সকলক এক কৰি যি
 প্ৰমত্ত সিংহ নাম উচ্চাৰণ কৰা হৈছে ইয়াতে গুৰু কপী
 ভগৱন্ত প্ৰসন্ন হক, দেৱৰ দেৱতা কৃষ্ণ দেৱ প্ৰসন্ন হক,
 নাম কপী ভগৱন্ত প্ৰসন্ন হক, ভাগৱত কপী ভকত প্ৰসন্ন
 হক, নাম গুৰু, দেৱ, ভকত চাৰিও বস্তু তুষ্টি হৈ দাসৰ
 সেৱাকে মোৰ বুলি গ্ৰহণ কৰি কৃপা কৰিব লাগে । ॥৩॥

৩। তোমাৰ সেৱক ভৈলো নাৰায়ণ এ

নিশ্চয়ে তোমাৰ দিবাক লাগে প্ৰসাদ ।

মোক ভৃত্য কৰি লৈয়ে গোপীনাথ এ

তযু কৃপা যাৰ মিলয় কোন প্ৰমাদ ॥

তোমাৰ দাসৰো দাস বুলি ধৰি এই সেৱাৰ ফলতে
 কোনে প্ৰমাদৰ ভাগী নকৰি সৰ্ব্ব সঙ্কট, সৰ্ব্ব আপদৰ
 পৰা পৰিত্ৰাণ কৰিব লাগে—

আমাক ৰাখিবে হৰি কমন বান্ধবে ।

অন্ত কালে গতি মোৰ কেৱল মাধৱে ॥

এহি বুলি মৰণত নঠৈল বিকল ।
 শুণ্ডে মেৰাই ধৰিলন্তু স্মরণ কমল ॥
 পৰম আনন্দে দিয়া মাধৱত চিত ।
 গজেন্দ্ৰে কৰিলে তুতি অতি বিপৰীত ॥
 শুণ্ডে মেৰাই পদ্য গোট উপৰক তুলি ।
 গজেন্দ্ৰে শৰণ লৈলে ত্ৰাহি হৰি বুলি ॥
 শুনি তুমি শীঘ্ৰে চৰি গৰুড়ৰ স্কন্ধে ।

ভকতক বাখি বাক আসিলা প্ৰবন্ধে ॥
 আখে বেখে চক্ৰে চিৰিলাহা গ্ৰাহ মুখ ।
 তোমাৰ প্ৰসাদে গজেন্দ্ৰৰ গৈল দুখ ॥

সেই ৰূপে ভগৱন্ত প্ৰসন্ন হৈ সেৱকীৰ অভিষ্ট খিনি
 পূৰ্ণ কৰি জ্বৰ, পীড়া, ৰোগ, ব্যাধি, অস্থখ, অশাস্তি,
 অপায়, অমঙ্গল, অদ্ভুত, গ্ৰহ পীড়া, গ্ৰহ বিষ্ট, উপদ্ৰৱ,
 মাৰিমৰক, নিলগৰ চোঁ-বজাৰ নিলগতে নিবাৰণ কৰি,
 গোবিন্দ নামৰ মহাঅ্যাতে দুঃ স্বপ্নৰ ফলকো সুখ দায়ক
 কৰি আগলৈকে সপুত্ৰ বান্ধৱে কৈল্যাণে বাখি কৃপা
 কৰিব লাগে ॥০॥

৪ । সহজে কৃপালু গুণক প্ৰকাশি এ
 ধৰি আছা হৰি ভকত বৎসল নাম ।
 ধেনু যেন মতে বৎসক পালে এ
 তুমি সেই মতে ভকতক পালা ৰাম ॥
 মই অজ্ঞানীৰ যতক অজ্ঞান হৰি হৰি হৰি এ
 কথা কহি কোনে সীমা কৰিবেক তাঁক ।

ইটো মোৰ ঘোৰ দোষ পৰি হৰি হৰি হৰি এ

কৃপাময় কৃষ্ণ চৰণে বাখা আমাক ॥

নাম কপী ভগবন্ত পৰম কৃপালু গুণে তুষ্ট হৈ
সেৱকীৰ সদ বাঞ্ছা পূৰ্ণ কৰক, ধন, ধান, পুত্ৰ, ভাৰ্য্যা,
বহাৰী নাট্যাদিৰ প্ৰতি ভগৱন্ত তুষ্ট হৈ সকলো খিনি বৃদ্ধি
কৰক । আধ্যাত্মিক, আধি দৈবিক আদি ত্ৰিতাপৰ পৰা
পৰিত্ৰাণ কৰক । সংসাৰৰ উপচক্ৰ, উপতাপ, বৈৰী ভয়,
ৰাজ ভয় নিবাৰণ কৰক । আয়ু বৃদ্ধি, যশ বৃদ্ধি, ধন বৃদ্ধি
কৰক । অপছতা, অশুৰা, আপদ, বিপদ দূৰ কৰি
আনন্দে কাল যাপন কৰক । মহা ধৰ্ম্মে মোৰ বুলি ধৰ্ম্মত
মতি স্থিৰ কৰি হৰি গুৰু প্ৰসন্ন হৈ সপৰিবাৰকে কুশল
কৰিব লাগে । ॥০॥

৫। ব্ৰহ্মা সিদ্ধ মুনি

আদিও নাপাৰে

পূজিবে তোমাৰ পাৰ ।

কিবা স্তুতি নতি

কৰিবোহো আমি

অশুৰ ক্ৰুৰ স্বভাৱ ॥

নামৰ উদ্দেশ্যে পূৰ্বৰ নিৰ্বন্ধ মতে শৰাই, বস্ত্ৰি,
উপকৰণাদি সমস্ত আগ বঢ়াই দগুৱত হৈ পৰিছে—ইহাতে
অৰ্চনা, অৰিহনা, গুৱা-পান, টোপোলা সহিতে অৰ্পণা
কৰিছে । ইয়াত ঘাটি অপৰাধ মনে, ঘৰে, কায়ে, বাক্যে
যি চিহ্ন হৈছে সেই চিহ্নক নিচিহ্নে গ্ৰহণ কৰি কৃপা মিলি
আকণ ৰেণু কৃষ্ণ দাসক ঠাই দিব ০ ১ ১ ১ ॥ ১৯ ॥

৬। বলি নিগদতি যত্নপতি বাম বাম বাম বাম বাম
কিনো কৃপা মোক কবিলাহা নাৰায়ণ ।

দেৱৰ তুল্লভ অতিশয় বাম বাম বাম বাম বাম
গৃহতে থাকিয়া দেখিলো তযু চৰণ ॥

বাপ বান্ধৱসকল ! তোৰাসব বৈকুণ্ঠৰ লোক ঈশ্বৰ
স্বৰূপ । যি ৰূপে আৱাহন বিসৰ্জ্জন ভকতি মিনতি সেৱা
শুশ্ৰূষা অৰ্চন বন্দন নিবেদন ভোজন আসন দি সেৱা
ধৰিব সেই ৰূপে পৰা নাই ইয়াতে আমাৰ শত শত
অপৰাধ হৈছে—ক্ষমাশীল কৃপাশীল গুণে নিজে কৰুণা
বিতৰণ কৰি সন্তোষ হৈ সেৱকীৰ প্ৰতি আশীষ বিধান
কৰি সকলো খিনি ক্ষমা কৰিব লাগে ।

মোৰ দোষ গুণ নিবিচাৰি নাৰায়ণ ।

নিজ কৃপা গুণে হযোক প্ৰসন্ন ॥

শ্ৰাদ্ধ ।

১। ভাল—জ্ঞাতি ভক্ত সকলে বুলিব লাগে—আজি
তাৰাৰ পিতৃয়েকৰ স্মৃৎসৰিক মৃত্যুহ তিথিত একোদিষ্ট
শ্ৰাদ্ধ । এই শ্ৰাদ্ধত যি নিয়মে কায়, কষ্ট, ব্ৰতে থাকি
বিধিমত পিণ্ড দান কৰিব লাগে সেই মতে কৰিব পৰা
নাই ! যথাবত বেদৰ দ্বিহিত কৰ্ম্ম পূৰ্ণকৰণৰ মতে দিন

দেখাই গছৰ নামে পাত বিকাই এটি পিণ্ড দিছে ।
ইয়াতে গঙ্গা, গয়াত পিণ্ড দিলে যি ফল পায় সেই ফল
লভ্যমান কৰি পিতৃ দেৱতা যৈতে আছে তৈতে তৃপ্তি
লাভ কৰি শ্রাদ্ধ কৰ্ত্তাৰ সম্বন্ধি প্ৰসন্ন হৈ আশীষ বিধান
কৰি কৃপা কৰিব লাগে । ॥০॥

২ । বেদত কৈছে বোলে—

পিতা ধৰ্ম্ম পিতা স্বৰ্গ পিতাহি পৰমমুপ ।

পিতৰি শ্ৰীতিমাপনৈ প্ৰিয়ন্তে সৰ্ব্ব দেৱতা ॥

পিতাই ধৰ্ম্ম, পিতাই স্বৰ্গ, পিতাই পৰম তপ জপ ।

পিতা তুষ্ট হলেই সকলো দেৱতা তুষ্ট বুলি কয় ।

তুমি নিজ পিতৃ গুৰু ইষ্ট মোৰ ।

মই মন্দমতি ভৈলো সেৱাচুৰ ॥

সেই পিতৃ আদি দেৱতা ঈশ্বৰ কৃষ্ণ তুষ্ট হৈ মৃতকৰ
প্ৰতি প্ৰসন্ন হব লাগে ।

যাৰ পুত্ৰ সবে ঐত হৰিত শৰণ লৈয়া

হৰি গুণ গাৱে শুদ্ধ ভাৱে ।

দধি ছন্ধ ঘৃত মধু নদীৰ জলক পীয়া

পিতৃগণে তৃপিতিক পাৱে ॥

ঘোষাত কৈছে—যি সকল হৰিত শৰণ লৈ হৰি
পৰায়ণ, হৰি ভক্তিৰ পাত্ৰ হৈছে, সি সকলে পিতৃ শ্রাদ্ধৰ
দিনা নদী বা পুখুৰীৰ এক অঞ্জলি জল পিতৃৰ উদ্দেশ্যে
ভকতক অৰ্পণা কৰিলেও পিতৃ দেৱতা দধি, ছন্ধ, ঘৃত, মধু,

পঞ্চামৃত ভোজনৰ তৃপ্তি পায় । সেই উদ্দেশ্যে হৰি ভক্ত
সবৰ প্ৰতি যি অৰ্পণা কৰিছে তাকে মোৰ বুলি গ্ৰহণ কৰি
গঙ্গা, গয়াত পিণ্ড দানৰ ফল লাভ কৰি পিতৃ দেৱতা
সন্তোষ হৈ কৃপা কৰিব লাগে । ॥০॥

৩ । পিতৃ শ্ৰাদ্ধৰ উপলক্ষে ইয়াতে নাম কীৰ্ত্তন কৰা
হৈছে । বোলে—

এক কোটি ধেনু সূৰ্য্য গ্ৰহণত
ব্ৰাহ্মণক দেই দান ।

প্ৰয়াগ পুষ্কৰ জলত নিবাস
কৰে দশ কল্প মান ॥

অযুতেক যজ্ঞ কৰে মেক সম
সুবৰ্ণক দেই দান ।

এক শত ভাগো গোবিন্দ নামৰ
তেবেয়ো নোহে সমান ॥

শত অশ্বমেধ যজ্ঞৰ ফল ঈশ্বৰৰ বাম নাম কেই
আঘাৰতে সন্তোষ লভি নামৰ সম্পূৰ্ণ ফল কৰি পিতৃ
দেৱতা সন্তুষ্ট হক । শ্ৰাদ্ধ কৰ্ত্তাৰ প্ৰতি প্ৰভু প্ৰসন্ন হৈ
সৰ্ব্ব-শক্তিমান, আয়ুৰ্দ্ধান, যশবান, কীৰ্ত্তিমন্ত কৰক, অৰ্ঘ্য-
মাদি দেৱতা সকল যৈতে আছে তৈবে পৰা অঘোৰাপন্ন
হৈ দীৰ্ঘায়ুস কৰক । দৈবদোষ কালদোষৰ পৰা বক্ষা
কৰি পুত্ৰ পত্নী ধন ধান সহিতে আনন্দে কাল যাপন
কৰাওক । কোনো অপায় অমঙ্গলৰ ভাগি নকৰি ঘৃষি

বহুত এই শ্রাদ্ধ কৰিবলৈ শক্তি বিধান কৰি ধৰ্ম্মত মতি
দি ভগৱন্তে কৃপা কৰক ॥০॥

ভাল বোলে—

মোত বিনে ভক্তে নিচিন্তে আন ।

ভকত বিনা মোৰো নাহি ধ্যান ॥

তেনে তোমাৰ ঈশ্বৰ ভক্ত—

বোলে—কৃষ্ণৰ সেৱাত কৰি ভক্ত সেৱা বৰ ।

পুৰাণে কহিলা বাক্য কৃষ্ণৰ মুখৰ ॥

ইয়াতে আপোনা সকলক গোটাই শ্রাদ্ধৰ বিষয়ে
মাহ প্ৰসাদ উপকৰণ জল যোগ কৰি তোমৰা সবক অৰ্পণা
কৰা হৈছে । ইয়াকে মোৰ বুলি গ্ৰহণ কৰি আমাৰ যি
ঘাটি অপৰাধ হৈছে সেই খিনিকো ভঞ্জন কৰি সকলো
সন্তুষ্ট হৈ কৃপা কৰিব লাগে । ॥০॥

চাউল খুওৱা ।

১। ভাল—তোমৰা সব ভগৱন্ত ৰূপী সমূহ ভক্ত
চৈতন্য মূৰ্ত্তিক একত্ৰাপতি কৰি যথৱত পকান্ন অন্ন ব্যঞ্জন
অৰ্পণা কৰা হৈছে, এই ব্যঞ্জনকে মোৰ বুলি লৈ ভকত
ভগৱন্ত তুষ্ট হব লাগে ।

বোলে—অন্ন ব্ৰহ্ম অন্ন ব্ৰহ্ম অন্নব্ৰহ্ম সাৰ ।

অন্ন ব্ৰহ্মই কৰি আছে জগত উদ্ধাৰ ॥

এই অন্ন ব্ৰহ্ম আপোনা সব চৈতন্য মূৰ্ত্তিক যি প্ৰকাৰে
আগ বঢ়াব লাগে সেই ৰূপে নাই, ইয়াত শৰণাপন্ন হৈ
অৰ্চা অৰিহণা টোপোলা গুৱাপান সহ সেৱা জনাইছে ।

বোলে—কৃষ্ণক পূজয় মাত্ৰ ভক্ত নুপূজয় ।

সিজনৰ দ্ৰব্য কৃষ্ণে মোৰ নোবোলয় ॥

কৃষ্ণক পূজিয়া কৰে বৈষ্ণবে অৰ্চন ।

তেবেসে তাহাৰ হোৱে প্ৰসাদ ভাজন ॥

সেই উপলক্ষে অন্নকে মোৰ বুলি গ্ৰহণ কৰি কৃপা
কৰিব লাগে ।

২। ভাল বোলে—নাম অন্ন দুই মাত্ৰ কলিত ভকতি ।

কহিলা বুজাই ইটো শাস্ত্ৰৰ যুগুতি ॥

শ্ৰৱণ কীৰ্তন কৰি দিয়ে অন্ন দান ।

তেবেসে কৃষ্ণত ভক্তি বাঢ়ে অনুক্ষণ ॥

এই কলি কালত নাম আৰু অন্ন দানৰ বাজে আন
কৰ্ম্মত সিদ্ধি নহয় ।

বোলে—দেৱ তীৰ্থ কৰি ভকতেসে বৰ ।

ভকতক ভুঞ্জাইলে গুছে কৰ্ম্ম জড় ॥

আজি সেরকীয়ে যি কামনা কৰি এই চাউল কঠি
 আগ বঢ়াইছে সেই মনোনীত খিনি সিদ্ধি কৰি মাৰি-
 মৰক, অপায় অমঙ্গল দূৰ কৰিব লাগে । দুৰ্বাসা ঋষিৰ
 ভয়ত অন্ন-ব্যাঞ্জনৰ কণিকা ভোজন কৰি যি স্বৰূপে পাণ্ডৱ
 সকলক ব্ৰহ্ম শাপৰ পৰা বৰ্দ্ধা কৰিলে সেই স্বৰূপে
 এই অন্ন ব্যঞ্জনক প্ৰভু ভগবন্তে মোৰ বুলি লৈ মনৰ বাঞ্ছা
 পূৰ্ণ কৰি শৰীৰৰ ৰোগ ব্যাধি ছুষ্ট গ্ৰহৰ বিষ্ঠাদিকো ধ্বংস
 কৰিব লাগে । গ্ৰহ দোষ দৈব দোষ খণ্ডায়ুৰ খিনি দূৰ
 কৰি আজিৰ পৰা শৰীৰত একো প্ৰমাদৰ ভাগী নকৰি
 গোবিন্দে কৃপা কৰিব লাগে ।

৩ । তথাপিতো যেন মতে ভজন্তু ভকতে ।

কৰে অনুগ্ৰহ তাসম্বাক সেই মতে ॥

যেন কল্পতৰু সম সৰ্বাতো স্বভাৱে ।

তথাপিতো মাগন্তু জনেসে ফল পাৰে ॥

এতেকে তযু চৰণত জনাইছে সেরকীৰ গৃহত জ্বৰ
 পীড়া ৰোগ ব্যাধি যি আছে তাকো দূৰ কৰক, আগলৈ
 উপতাপ উপচক্ৰ অমঙ্গল যি হব লাগা আছে সেই
 খিনিকো খণ্ডন কৰি, বাজ ভয় বৈৰী ভয়, গ্ৰহ পীড়া ভয়ৰ
 পৰা পৰিত্ৰাণ কৰি পুত্ৰ ভাৰ্য্যা সমন্বিতে নিৰাপদে বাখি
 এই সেরাকে গ্ৰহণ কৰি কৃপা কৰিব লাগে ॥০॥

৪ । এই অন্ন ব্যঞ্জন ভাগি তোৰাসবত আগ বঢ়াওতে
 কায়ে বাক্যে মনে অনেক খিনি অখাৰৰ, সেই অপৰাধ

খিনিকে। ভঞ্জন কৰি তোমৰা সব চৈতন্য মূৰ্ত্তি প্ৰসন্ন হৈ
নিজ গুৰুৰ ভাণ্ডাৰৰ ভগৱন্তক অৰ্চিত অন্ন বুলি গ্ৰহণ
কৰি কৃপা কৰিব লাগে ॥০॥

(আগকৰা চাউল খুৱালে এই দৰে দিব)

ভাল বোলে — ভয় য়েবে পাৱে তেবে লয় বাম নাম ।

ভয়াতমে কৰে কৃষ্ণ ভজনৰ কাম ॥

ভয় বিনে ঈশ্বৰ সেৱাত নাই বতি ।

ভয় য়েবে দৰ্শাৱে বাঢ়ে কৃষ্ণত ভকতি ॥

ইয়াতে কেনোবা খিনি ভয় পায় এই সেৱা কৰিম
বুলি মনত কল্পনা কৰি টোপোলা •বান্ধি ঈশ্বৰৰ চৰণত ঋণ
ধাৰী হৈ আছিল । তাকে আজি গহৰ নামে পাত
বিকাই ঈশ্বৰৰ চৰণত সোধাইছে ।

(এই বুলি আৰম্ভ কৰি নাম গোৱাৰ আশীৰ্বাদকে
দিব । কোনো বিধান বা কোনো দেৱতাৰ নামে চাউল
খুৱালে সেই বিধান আৰু দেৱতাৰ নাম লৈ আশীৰ্বাদ
দিব । মৃতকৰ হস্তে খুৱালে দহা কাজৰ আশীৰ্বাদ দিব ।
ৰোগ ব্যাধি আদি যিহৰ কাৰণে খুৱাই তাক উল্লেখ কৰি
আগৰ আশীৰ্বাদকে দিব । যিহৰ কাৰণে যাৰ হকে
সকাম কৰে সেই মতে নাম উল্লেখ কৰি যাব ।)

দহা ।

১। ভাল বুলিব লাগে—

আজি মৃত্যু নহোক সিটো শতক অন্তৰ ।

অবশ্য মৃত্যু আছে সমস্ত জগতৰ ॥

যেন জোকে তুণ পালে এড়ে আউৰ তুণ ।

জীৱন মৰণ এবে স্বপ্নে হুহি ভিন্ন ॥

জন্ম হলে মৃত্যু যি দৰে আছে, মৰণ হলেও পুনৰ জন্ম সেই দৰে আছে । তাৰাই পুৰণা দেহ ত্যাগ কৰি পুনৰ নতুন দেহ প্ৰাপ্তিৰ কামনাত স্বৰ্গগামী হোৱাত পূৰ্বৰ দেহা দক্ষ হৈছে । ঋষি-মুনি সকলৰ মতে সেই ভগ্ন দেহা গঠন হৈ বায়বীয় ভোগ দেহ পূৰ্ণ হবৰ কাৰণে দশ অঙ্গৰ দেহাটি পিণ্ড দিয়াৰ বিধান কৰিছে । সেই উপলক্ষে মৃতকৰ হকে আজি ১০ দিনত দেহাটি পিণ্ড দি দশ অঙ্গ পূৰ্ণ কৰি বায়বীয় ভোগ দেহা গঠন কৰিছে । এই দশ পিণ্ডত লঘোন, ভোক, ত্ৰত, কষ্টত থাকিব পৰা নাই ; আপোনা সৰৰ বজ্ৰ বাক্যেৰেই এই পিণ্ডেৰেই দশঅঙ্গ পূৰ্ণ কৰি ভগৱন্ত প্ৰসন্ন হৈ মৃতকৰ অৰ্থে ৰূপা কৰিব লাগে ॥৩৭

২। বাইজেই বজ্ৰ, জ্ঞাতিয়েই গঙ্গা, ই বেদৰ বচন । পিণ্ড দাতাই আপোনা সব গঙ্গাৰূপী জ্ঞাতিক একত্ৰ কৰি সেৱা জনাইছে । ইয়াতে দশ পিণ্ডই দশ অঙ্গ পূৰ্ণ হৈ বায়বীয় ভোগ দেহা প্ৰাপ্তি হব লাগে । জ্ঞাতি

গঙ্গাত অৰ্চনৰ উপলক্ষে পূৰ্ব্বাপৰ ৰীতি মতে যি দ্ৰব্য-বস্তু
জল-যোগ কৰিছে ইয়াকে নিচিদ্ৰ ৰূপে গ্ৰহণ কৰি মৃত-
কৰ অৰ্থে জ্ঞাতি কুটুম্ব বিপ্ৰ বৈষ্ণৱ সকলো তুষ্ট হৈ কৃপা
কৰিব লাগে ॥৩১

কাজ ।

১। ভাৰ্য্যা কিয় ? বোলে পুত্ৰৰ কাৰণে । বোলে
পুত্ৰ কিয় ? বোলে পিণ্ডৰ কাৰণে । তাৰা ইহ সংসাৰ
এৰি নৰ দেহা বিসৰ্জন দি স্বৰ্গগামী হৈছে । সেই
উপলক্ষে পুন্নাম নৰকৰ পৰা পিতৃক পুত্ৰই পৰিত্ৰাণ কৰি-
বৰ অৰ্থে আজি বৰোৎসৰ্গাদি আত্ম শ্ৰাদ্ধত পিণ্ড
জলাঞ্জলি কৰিছে ।

এই পিণ্ডতে অক্ষয় তৃপ্তি লাভ কৰি প্ৰেত দেহাৰ পৰা
পৰিত্ৰাণ কৰাই পূৰ্ব্ব-পুৰুষ পিতৃ-পিতামহ সকলৰ সঙ্গানু-
বৰ্ত্তি কৰাব লাগে । এই পিণ্ডত বিধিমত কায় কষ্ট ব্ৰতও
যি দোষা-দোষ হৈছে সেইখিনিকো ভঞ্জন কৰি হৰি গুৰু
প্ৰসন্ন হৈ মৃত্যুকৰ প্ৰতি কৃপা কৰিব লাগে ॥৩১

২। আজি সেই মৃত্যুকৰ পৰকালৰ কৈল্যাণ কামনা
কৰি জ্ঞাতি-কুটুম্ব, বন্ধু-বান্ধব, বিপ্ৰ বৈষ্ণৱ সকলক একত্ৰ
কৰি একেবাৰি ঈশ্বৰৰ গুণ কীৰ্ত্তন কৰাইছে ।

বোলে— যত তপ ধৰ্ম্ম বেদ বেদাঙ্গ ।
 হৰি নাম বিনা নাহি সুসঙ্গ ॥
 পূৰ্ণ হুহি যত যজ্ঞৰ অঙ্গ ।
 হৰি নামে কৰে সবে সুসঙ্গ ॥

বেদৰ বিধান মতে আগু শ্রাদ্ধ কৰোতে কায়, কষ্ট, ব্ৰতত যি থিনি অঙ্গ ক্ষুণ্ণ হৈছে, সেই থিনিকো হৰি নামৰ প্ৰভাৱত অঙ্গ পূৰ্ণ কৰি বেদ বেদান্ত পাঠ আৰু যজ্ঞ যাগত যি ফল পায় এই শ্রাদ্ধ পিণ্ডত সেই ফল প্ৰাপ্তি কৰাব লাগে ।

বোলে—হৰি হেন ইটো দুগুটি অক্ষৰ
 জিহ্বা অগ্ৰে থাকে যাৰ ।

গঙ্গা গয়া কাশী প্ৰয়াপ পুষ্কৰ
 বযাঠীক মেলাগে তাৰ ॥

পৰম ঈশ্বৰৰ নাম কীৰ্ত্তনৰ মহাত্মাৰেই গঙ্গা গয়াত পিণ্ড দানৰ ফল সম্পূৰ্ণ প্ৰদান কৰি মৃত্যুকৰ প্ৰতি নাম-ধৰ্ম্ম হৰি গুৰু প্ৰসন্ন হৈ প্ৰেত দেহা পৰিত্যাগ কৰাই দিবা দেহ প্ৰাপ্তি কৰি বৈকুণ্ঠ ধামত ঠাই দি কৃপা কৰিব লাগে ॥০॥

৩। জীৱন্তে বাক্য কৰণং মৃত্যুহে ভূৰি ভোজনং ।

গয়ায়া পিণ্ড দানেন ত্ৰিভি পুত্ৰেন পুত্ৰবান ॥

জীৱনত বাক্য পালন, মৃত্যুৰ পাছত ভূৰি ভোজন আৰু গয়াত পিণ্ডদান, এই তিনিটি কাম কৰিলেহে পুত্ৰ

সার্থক হয়। সেই উপলক্ষে আজি জ্ঞাতি-কুটুম্ব, ভকত বৈষ্ণৱক শক্তিমত ভোজন কৰাইছে আৰু গঙ্গা গয়াৰ পৰিবৰ্ত্তে ঈশ্বৰৰ নাম কীৰ্ত্তন কৰাইছে। ইয়াতে পুত্ৰৰ কৰ্ত্তব্য কৰ্ম্ম সম্পূৰ্ণ সিদ্ধি কৰি পিতৃৰ অবিহিত কৰ্ম্মৰ অমোঘ পাপকো ধ্বংস কৰি প্ৰেত দেহাৰ পৰা ব্ৰহ্ম দেহা প্ৰাপ্তি কৰাব লাগে। শ্ৰাদ্ধকৰ্ত্তাৰ পিতৃ পিতামহ, বৃদ্ধ প্ৰপিতামহ, মাতামহ, প্ৰমাতামহ, বৃদ্ধ প্ৰমাতামহ, পুত্ৰ-নাত্যাদিৰ প্ৰতি অঘোৰাপন্ন হৈ যৈতে আছে তৈবে পৰা এই সেরাকে মোৰ বুলি গ্ৰহণ কৰি পুত্ৰ কন্যাৰ প্ৰতি আশীৰ্ব বিধান কৰিব লাগে ॥০॥

৪। 'শৰীৰ মাঢ়ং কুল ধৰ্ম্ম সাধনম্" শ্ৰাদ্ধ কৰ্ত্তাৰ প্ৰতি হৰি গুৰু প্ৰসন্ন হক, মাৰি মৰক, উপতাপ, উপচক্ৰ দূৰ কৰি শত বৰ্ষ পৰমায়ু কৰক। পুত্ৰ, ভাৰ্য্যা, কলত্ৰাদি সহিতে নিৰ্বিবন্ধে বক্ষা কৰি ধন, ধান, গো, মহিষাদি সহিতে অচলা লক্ষ্মী বৃদ্ধি কৰক। ধৰ্ম্মত মতি স্থিৰ কৰি বোগ, শোক, সন্তাপ দূৰতে নিবৃত্তি কৰক। পিতৃ মাতৃ বিয়োগে যি ১২ বছৰ ললাত, সেই ললাতৰ ভাগী নকৰি সকলো আপদ বিপদৰ পৰা বক্ষা কৰি গোবিন্দে কৃপা কৰিব লাগে ॥০॥

৫। ভাল—তাৰা আছিল মনুষ্য, অনেক কাল খাম, লন বুলি আশা কৰিছিল; সেই আশা ত্যাগ কৰি স্বৰ্গগামী হৈছে। পুত্ৰ, নাতি, ভাই, ককাই, দদাই, ভতিজা, ওচৰ

চুবুৰীয়া সকলোটিৰ প্ৰতি মৃত্যুক প্ৰসন্ন হক । মিত্ৰ
সম্বন্ধীয়া জীয়াৰী, জোৱাই, বাই, ভনী, মাহী, পেহী,
মোমাই, ভাগিন, ভিনি, খুলশালি, জেঠেৰী, বৈইনাই,
শালু, শলুৰ, ইষ্ট, মিত্ৰ, বন্ধু, বান্ধৱ, জ্ঞাতি যি আহিছে
সকলোটিৰ প্ৰতি মৃত্যুক তুষ্ট হৈ একো অপায় অমঙ্গলৰ
ভাগী নকৰি এইদৰে মিত্ৰৰ হিত চিন্তি আহিব যাবলকে
কাৰো লগত কোনো মনোমালিগ্ন নকৰাই সকলোকে
ঐক্যতাভাৱে প্ৰীতি বশে ৰাখি শত বৰ্ষ পৰমায়ু কৰি
ঈশ্বৰে কৃপা কৰিব লাগে ॥০॥

৬ । ভগৱন্তে কৈছে—

অৰ্চনীয় দ্ৰব্য মোৰ নহয় গ্ৰহণ ।

ভক্তে যিবা ভুঞ্জে সেই আমাৰ ভোজন ॥

ভকতে ভুঞ্জিয়া যিটো তৃপ্তি পায় ।

সেহিসে মোহোৰ তৃপ্তি জানিবা নিশ্চয় ॥

৭ । কোটি ব্ৰাহ্মণৰ আনি কৰাইলা ভোজন ।

তথাপি নেবাজে ঘণ্টা আশ্চৰ্য্য কথন ॥

যেবে ভক্ত চাণ্ডালক কৰাইল ভোজন ।

গ্ৰাহে গ্ৰাহে ভৈলা তেবে ঘণ্টাৰ বাদন ॥

ভকতৰ মুখে মই কৰোহো ভোজন ।

ব্ৰহ্মাৰ আগত হৰি কৈলা বিচ্ৰমান ॥

তোমৰা সব তেনে পৰম ভক্ত । বোলে—

হাতে লৈয়া মুখে খাই ।

এনে কৃষ্ণ পাবলৈ নাই ॥

ইয়াতে যথাশক্তি নৈবেদ্য মাহ-প্ৰসাদ উপকৰণ দধি,
দুগ্ধ সহ জল যোগ অৰ্চনা কৰিছে । ইয়াতে নিজ দাস
কিঙ্কৰৰ বুলি গ্ৰহণ কৰি কৃপা মিলিব লাগে ॥০॥

৮ । ভাল বোলে গৃহক আসি সমুদাই ।

পবিত্ৰ কৰিলা পদ ধুলাই ॥

আমাৰ দোষক ক্ষমিবা স্বামী ।

শতবাৰ পাৰে আছে প্ৰণামি ॥

ইয়াতে আপোনাৰ সকলো যি কৰে আদৰ, সন্মান, অৰ্চন,
বন্দন, ভোজন কৰাব লাগে আমি সেইৰূপে পৰা নাই ।
সেইখিনি শত শত দোষ ক্ষমা কৰি বিষ্ণু, বৈষ্ণৱ, বিপ্ৰ,
বালা, বৃদ্ধ, যুৱ', যুৱতী সকলো সম্বোধ হৈ দাসৰ প্ৰতি
কৃপা কৰাৰ প্ৰাৰ্থনা । ॥০॥

তিথি

১ । ভাল—হৰি ভক্ত সকলে জনাব লাগে—

শ্ৰীমন্ত শঙ্কৰ

হৰি ভক্তৰ

জানা যেন কল্পতৰু ।

তাহান্ত বিনাই

নাই নাই নাই

আমাৰ পৰম গুৰু ॥

আজি মহাপুৰুষ শ্ৰীশ্ৰীশঙ্কৰ দেৱৰ বৈকুণ্ঠ প্ৰয়াগ উপলক্ষে ভাদৰ শুক্লা দ্বিতীয়াত মহা মহোৎসৱ হৰি কীৰ্ত্তন । এই তিথি থান, খুল সত্ৰ সমূহত ধৰ্ম্মধাৰী বাপ-বান্ধৱ হৰিভক্ত সকলে যি দৰে সেৱা জনাইছে তাত কোনো ছিদ্ৰ নাই । আমি অভাজনীয় সকলে পূৰ্ব্বৰ নিৰ্ব্বন্ধত মহা গুৰুৰ তিথি মহোৎসৱ ৰূপে সেৱা জনাবৰ অক্ষম । দৈবকী নন্দন শ্ৰীকৃষ্ণ আহি শঙ্কৰ অৱতাৰ হৈছে । সেই সকলৰ জন্ম মৃত্যু একো নাই । বোলে—

হৰি মোৰ হৰি মোৰ এ দীন দয়াল ।

কে জানিতে পাৰয় তোমাৰ ঠাকুৰাল ॥

নাহি জন্ম তথাপি তোমাৰ জন্ম ধৰা ।

সেহি জন্মে জীৱৰ জনম দূৰ কৰা ॥

সহজে অকৰ্ত্তা তুমি কৰা অপৰ্য্যন্ত ।

সেহি জন্মে জীৱৰ জনম কৰা অন্ত ॥

তুমি প্ৰভু নিগুণ গুণৰ সীমা নাই ।

নিগুণ হোৱয় জীৱ সেহি গুণ গাই ॥

তোমাৰ গুণ কীৰ্ত্তন কৰি সংসাৰ তৰিবৰ বাট উলিয়াবৰ অৰ্থে গুৰু ৰূপে অৱতাৰ ধাৰ হৰি ভক্তৰ প্ৰতি নিগুণ সেৱা ৰাখি বৈকুণ্ঠগামী হৈছে । সেই সেৱা উপলক্ষে এটি গুৱা, এখিলি পান, টোপোলা অৰিহনা মাহ প্ৰসাদ সহিতে সমস্তটিয়ে গলে বস্ত্ৰ বান্ধি সেৱা

জনাইছে, ইয়াতে বৈকুণ্ঠৰ পতি মহাগুৰু সন্তোষ হৈ
কৃপা কৰিব লাগে ॥০॥

২। শঙ্কৰ স্বৰূপে আসি নিজ ৰূপে

ভক্তি প্ৰচাৰ কৰি।

হেনয় জীৱক কোনে তাৰিবেক

বিনে কৃপাময় হৰি ॥

হৰি ভক্তি প্ৰচাৰ কৰি জীৱ তৰণ উপায় উলিয়াবৰ
কাৰণেই কৃপাময় হৰি শঙ্কৰ ৰূপে অৱতাৰ।

বোলে—হৰি ভক্তি দান দিয়া জগতক

তাৰিলা সংসাৰ সিদ্ধু।

হেনয় কৃপালু শঙ্কৰ বিনাই

নাই নাই আন বন্ধু ॥

সেই জনা মহাগুৰুৰ স্নান আমি জন্মে জন্মে পৰিশোধ
কৰিব নোৱাৰো।

বোলে—যিটো মহামতি গুৰু জনে হৰি ভক্তি পথ

উপদেশ

দিয়া দুখময় সংসাৰৰ পাৰ কৰে।

হেনয় পৰম গুৰু ঋণ সৃজিবাক প্ৰতি জানা নিস্ত

অন্য উপায় নাই অঞ্জলিত পৰে ॥

এই হেতুকে সেই চৰণৰ দাস দাসী যি আছে
সমস্তটোয়ে শৰণাপন্ন হৈ সেৱা জনাইছে, ইয়াতে ভৃত্য-
সকলৰ প্ৰতি কৰুণা দৃষ্টিৰে মহাধৰ্ম্মত মতি স্থিৰ কৰি

শৰণ সৎ-সঙ্গ ভজন ভক্তিত শ্ৰদ্ধা বৃদ্ধি কৰি মহা ধৰ্ম্মে
হৃদয় ভাণ্ডাৰত বাসা লৈ শৰীৰাবৃত্তি কৰি অপবিত্ৰ ভাবক
ঠাট্ট নিদি শৰীৰ, মন, জ্ঞান পবিত্ৰ কৰি, নিজৰ ধৰ্ম্ম
কৰ্ম্মকে গ্ৰহণ কৰি কৃপা কৰিব লাগে ॥০॥

৩। যথাপি অজ্ঞানী মই নজানো ভকতি ।
তথাপি তোমাৰ মই ভূত্যৰ সন্ততি ॥
হেন জানি চক্ৰপাণি কৰ পৰিত্ৰাণ ॥
বিস্তৰ বুলিবো কিবা তুমি সৰ্ব্বজান ॥

মহা গুৰুৰ মহামহোৎসৱ হৰি কীৰ্ত্তনৰ উপলক্ষে যি
বৈকুণ্ঠৰ যি দ্ৰব্য যি ভাৱে ভক্তিয়ে শোধাব লাগে ; সেই
ভাৱ ভক্তিয়ে শোধাব পৰা নাই। ইয়াতে যেয়ে যি
ভাৱে শোধাইছে তাকে মোৰ বুলি গ্ৰহণ কৰি আগত
বহুৰত এই সেৱা কৰিবলৈকে শক্তিমন্ত কৰি সবাটিকে
ৰক্ষা কৰিব লাগে ॥০॥

(শঙ্কৰদেৱৰ তিথিৰ বাজে আন আন তিথিতো এই
দৰেই হয়। যাৰ তিথি সেই জনৰ নাম উল্লেখ কৰি গুণ
বৰ্ণাব মাত্ৰ) ।

অধিকাৰসকলৰ প্ৰতি ।

ভাল—সকলো হৰি ভক্ত সমূহ বৈষ্ণৱসকলে গোসাই
ঈশ্বৰৰ অৰ্থে পৰম ঈশ্বৰৰ চৰণত প্ৰাৰ্থনা জনাব লাগে ।

বোলে—শৰীৰমাগুং খলু ধৰ্ম সাধনম্ ।

প্ৰথম শৰীৰেই আদি, এতেকে শতবৰ্ষ পৰমায়ু কবক

বোলে—আয়ু দ্ৰোণ সূতে শ্ৰীয়ং দশবথে ।

শত্ৰু ক্ষয়ং বাঘৰে, সূৰ্য্য শাস্তনয়ে ॥

বলং হলধৰে, সত্যঞ্চ কুন্তী সূতে ।

বিদ্যানাং বিহুৰে ভবন্তু ভবতঃ ইতি

শ্ৰীনাৰায়ণে ॥

সহনে পৃথিবী, ধৈৰ্য্যে মেৰু, গহনে সাগৰ, বুদ্ধিত ব্ৰহ্মা, প্ৰকাশে সূৰ্য্য, শক্তিত বিষ্ণু, বাক্যত সবস্বতী সদৃশ হৈ ছুখানি চৰণ কমলত হৰি ভক্তসবে দেখি সেৱাটি কৰি থাকিবলৈ সমূহ বৈষ্ণৱৰ মাজত নক্ষত্ৰ ভূষণং চন্দ্ৰ স্বৰূপে ভক্তি সৰোবৰত পদ্ম ফুলাদি ফুলি কোটি চন্দ্ৰ সূৰ্য্য প্ৰকাশ কৰাদি কৰি মহাধৰ্ম্মৰ বহুল প্ৰচাৰি অধৰ্ম্ম নাশ কৰি পাষণ্ড দলক মৰ্দন কৰিবলৈকে মাধৱৰ কৌমুদকী গদাৰ শক্তি সদৃশ কৰি মহাধৰ্ম্মৰ জ্যোতিয়ে আবৃত্ত কৰি মোহন মুৰ্ত্তি লাভ্য জ্যোতিৰ্ম্ময় ৰূপ হৰি ভক্ত সবে দেখি তৃপ্তি লাভ কৰিবলৈকে ঈশ্বৰে সদ বাঞ্ছিত খিনি পূৰ্ণ কৰি কৃপা কৰিব লাগে ॥০॥

ন পুৰুষৰ শ্ৰাদ্ধ ।

১ । ভাল—আজি বিবাহৰ উপলক্ষে উৰ্দ্ধগামী পুৰুষ

সকলৰ জল পিণ্ডৰ অৰ্থে বেদোক্ত মতে নান্দী মুখৰ শ্ৰাদ্ধ কৰিছে । ইয়াতে কায় কষ্ট ব্ৰত অনেক ছিদ্ৰ হৈছে, সেই ছিদ্ৰকো নিছিদ্ৰ কৰি অশ্বমেধ যজ্ঞৰ ফল প্ৰাপ্তি কৰি ভগৱন্ত তুষ্ট হৈ পিতৃ পিতাসকল সন্তুষ্ট হৈ কৃপা কৰিব লাগে ॥০॥

২ । ভাল—উপৰি পুৰুষ পিতামহ, প্ৰপিতামহ, মাতামহ, প্ৰমাতামহ, বৃদ্ধ প্ৰমাতামহ, অতি বৃদ্ধ প্ৰমাতামহ, অত্যতি বৃদ্ধ প্ৰমাতামহ আদি উপৰি পুৰুষ অৰ্য্যমাদি দেৱতাসকল তুষ্ট হৈ শ্ৰাদ্ধকে মোৰ বুলি নিচিদ্ৰে জল-পিণ্ডকে গ্ৰহণ কৰি লৈ গঙ্গা গয়াত পিণ্ড দানৰ ফলভাগী কৰি এই পিণ্ডতে তৃপ্তি লাভ কৰি পুত্ৰ-নাত্যাদিৰ প্ৰতি প্ৰসন্ন হৈ বিবাহৰ দোষাদোষ, তিথি, বাৰ, মাহ, নক্ষত্ৰ, ৰবি, গুৰু, চন্দ্ৰ, ত্ৰাৰা, অশুভ ফলকো শুভ ফল কৰাই বিবাহ কাৰ্য্যত মঙ্গল দায়ক কৰি কৃপা কৰিব লাগে ॥০॥

বিয়াৰ

১ । ভাল—আজি বেদোক্ত মতে বৰ কন্যাৰ বিবাহ সম্প্ৰদান হৈছে । ইয়াতে বিধিমত কায় কষ্ট ব্ৰত বেদ মন্ত্ৰ উচ্চাৰণ কৰি হোম যজ্ঞাদি কৰিব পৰা নাই ।

বোলে—মন্ত্ৰহীনং ক্ৰিয়া হীনং বিধি হীনং জনাৰ্দ্দনঃ ।

যৎ পূজিতো ময়া দেৱ পৰিপূৰ্ণং তদস্তম্ভে ॥

শত অপৰাধকো ক্ষমা কৰি প্ৰজাপতি দেৱতা ভগৱন্ত
তুষ্ট হৈ হৰ-গৌৰী বসতি কৰি আয়ুৰ্দ্ধান কৰক, ধন ধান্য
অচনা লক্ষ্মী বসতি কৰক, সজ পুত্ৰবান কৰি উভয়ৰ
অখণ্ডিত স্নেহে চিৰকাল সঙ্গানুবৰ্ত্তী কৰি দেব গুৰু সেৱা
কৰিবলৈ শক্তি বৃদ্ধি কৰি ভগৱন্তে কৃপা কৰিব
লাগে ॥০॥

২। বিবাহৰ উপলক্ষে বৰ কন্যা উভয়ৰ তিথি, বাৰ,
নক্ষত্ৰ, মাহ, ক্ষণ, চন্দ্ৰ, তাৰা, ৰবি, গুৰু, শুক্ৰ, সপ্তশল-
কাৰ্দি যি খিনি অশুভ হৈছে সেই খিনিৰো অশুভ ফল
দূৰ কৰি শুভ ফল প্ৰদান কৰি বৰ কন্যাৰ জীৱনত
অশান্তি অশুখ দূৰ কৰি পত্নী বল্লভা পতি বল্লভিনী কৰাই
পৰম প্ৰীতি আনন্দে কাল যাপন কৰাব লাগে ॥০॥

৩। বৰ স্বৰূপায় বিষ্ণু, বিষ্ণু স্বৰূপায় বৰ ।

কন্যা স্বৰূপায় লক্ষ্মী, লক্ষ্মী স্বৰূপায় কন্যা ॥

আজিৰ দিবসত বৰ, কন্যা লক্ষ্মী নাৰায়ণ স্বৰূপ ।
এই বৰ কন্যাৰ লগত অনেক বাইজ আৰু মাণৱন্ত লোক
আহিছে, ইয়াতে অনেক অপৰাধ হৈছে সেই খিনি
দোষকো গুণগ্ৰাহী বৰযাত্ৰী সকলে নিজ গুণে ক্ষমা কৰি
সকলোটি প্ৰসন্ন হৈ বৰ কন্যাক আশীৰ্ব বিধান কৰি কৃপা
কৰিব লাগে ॥০॥

জোৰণ ।

১। প্ৰকৃতি পুৰুষ হুইবো নিৰন্তা মাধৱ ।

সমস্তৰে আত্মা হৰি পৰম বান্ধৱ ।

ভাল—দেশৰ দস্তৰ মতে আজি তাৰাই বিবাহ উপলক্ষে প্ৰথম যাত্ৰা কৰি বৰ কন্যাৰ মঙ্গলৰ অৰ্থে শক্তি মত ভকত, বৈষ্ণৱ গোটাই গৃহৰ লক্ষ্মী স্বৰূপে বৰণ কৰি সুবৰ্ণ গহনা পৰিধান কৰাইছে। ইয়াতে তিথি, বাৰ, নক্ষত্ৰ, ক্ষণ, মাস, চন্দ্ৰ, তাৰা যদি কোনোবা গ্ৰহ বিতুষ্ট আছে তোমৰা সবৰ বজ্জ বাকোবেই অশুভকো শুভ কৰাই বৰ কন্যাৰ উভয়কে অভেদ স্নেহত আবদ্ধ থাকি স্বামীৰ প্ৰতি অচলা ভক্তি বৃদ্ধি কৰি লক্ষ্মী নাৰায়ণ প্ৰসন্ন হৈ বাঞ্ছিত ফলক সিদ্ধি কৰি পিতৃ-মাতৃৰ মনত হৰ্ষদায়ক কৰি গোবিন্দে কৃপা কৰিব লাগে ॥০॥

২। ভাল বুলিব লাগে—পূৰ্বে বিধান কৰিছে—
পৰৰ পো, পৰৰ জীয়ে গৃহ স্থাপন হয়। ইয়াতে উভয়ৰ মিত্ৰৰ প্ৰতি প্ৰভু প্ৰসন্ন হৈ কোনো প্ৰমাদৰ ভাগী নকৰি মনৰ কল্পনা থিনি পূৰ্ণ কৰি কলি-কন্দল, কপট, ক্ৰোধ, হিংসা ভাব, দুৰ্ম্মতি, দুঃস্বভাব দূৰ কৰি আগলৈকে মিলা-প্ৰীতিৰে কাল যাপন কৰাই আহিবলৈ, যাবলৈ বাট মুকলি কৰি দয়া স্নেহ ৰাখি কৃপা কৰিব লাগে ॥০॥

খোবা-খুবুনী ।

বেদৰ বিহিত পূৰ্বৰ নিয়ম বিবাহৰ পাছত খোবা-
খুবুনী বুলি ঈশ্বৰৰ চৰণত মাহ-প্ৰসাদ, জল যোগ কৰি
নাম কীৰ্ত্তন কৰাই শৰণাপন্ন হৈছে আৰু পূৰ্বৰ নীতি
মতে খোবা-খুবুনীৰ উৎপত্তি গাইছে। ইয়াতে খোবা-
খুবুনীৰ যি খিনি দোষা-দোষ হৈছে সেই দোষকো খণ্ডন
কৰি খোবা-খুবুনীয়েও বৰ কষ্টাক পৰিহাৰ কৰি অগ্ৰ
স্থানে গতি কৰিব লাগে। হৰি গুৰু প্ৰসন্ন হৈ হৰ-
গোৰী বসতি কৰি অভীষ্ট পূৰ্ণ কৰি কৃপা কৰিব
লাগে ॥০॥



শৰাই দিয়া ।

১। তোমাৰ মায়ায়ে হৰি কপট গুণক ধৰি
মুহিয়াছে আমাক সমূলি
গুছায়োক মায়া স্বামী তোমাৰ চৰণে স্বামী
ভজিলোহা জয় জয় বুলি ॥

ইয়াতে তোমৰা সবক একত্ৰাপতি কৰি এগালি মাহ-
প্ৰসাদ, শৰাই, বস্ত্ৰি, গুৰাপান ঈশ্বৰৰ চৰণত আগ
বঢ়াইছে, ইয়াতে ভগৱন্ত প্ৰসন্ন হৈ এই দ্ৰব্যকে মোৰ

বুলি লৈ (যাৰ হকে যি বাঞ্ছনা কৰে তাক উল্লেখ কৰিব)
মনৰ বাঞ্ছিত পূৰ্ণ কৰি জ্বৰ, পীড়া, উপতাপ, বোগ, ব্যাধি,
সৰ্ব্ব আপদকে নাশ কৰি ভগৱন্তে কৃপা কৰিব
লাগে ॥০॥

২ । হে যত্নপতি, মই মূঢ়মতি
নেজানো সেৱা তোমাৰ ।

কেৱল তোমাৰ, চৰণ পঙ্কজে
শৰণ কৰিলো সাৰ ॥

ইয়াতে ভগৱন্ত বস্তু নিজ গুণে তুষ্ট হৈ দাসৰো দাস
কিঙ্কৰৰ প্ৰতি প্ৰভু প্ৰসন্ন হব লাগে ।

বোলে—চৰণে প্ৰণামো ছয়ো সম্ভোষ ।

বাৰেক মোৰ মৰষিয়ো দোষ ॥

মোৰ দোষ গুণ নিবিছাৰি নাৰায়ণ ।

নিজ কৃপা গুণে ছয়োক প্ৰসন্ন ॥

দোষ চাই দণ্ড, পাপ চাই প্ৰায়শ্চিত্ত সকলো হৈছে ।

বোলে—দোষক চাহন্তে ক্ষমিবাৰ যোগ্য নাই ।

পৰম কৰুণা গুণে বাখিয়ো গোসাঁই ॥

এইবাৰ দোষক ক্ষমা কৰি চৰণে ছত্ৰৰ ছায়া দি বিপদ
মাগৰৰ পৰা (যি উদ্দেশ্যে তাক উল্লেখ কৰিব) বক্ষা
কৰিব লাগে ।

বোলে—জ্ঞান শূন্য আতি পশু পক্ষী জাতি এ

তাকো অনুগ্ৰহ কৰি আছা কৃপাময় ।

আকে জানি হৰি চৰণে পশিলো এ

আমাক তোমাৰ তেজিতে উচিত নয় ॥

ইমানতে সৰ্ব্ব দোষক ক্ষমা কৰি বোগ ব্যাধিৰ পৰা
পৰিত্ৰাণ কৰি গ্ৰহ দোষ, দৈৱ দোষ, কাল দোষৰ পৰাও
বক্ষা কৰি কৃপা কৰিব লাগে ।

আগ কৰা

১ । প্ৰাণ কৃষ্ণ দেৱ, দীনক কৰিয়ো দয়া ।

পৰম তাপিতে মাগোহো তোমাৰ

শীতল চৰণ ছাঁয়া ॥

পৰম পতিতে আতুৰ হৈ তযু চৰণত শৰণাগত হৈ এটি
টোপোলা বান্ধি একঠি চাউল খুৱাবলৈ (যাৰ হকে যি
কাৰণে যি সকামলৈ আগ কৰে তাক উল্লেখ কৰিব)
আগ বঢ়াইছে ইয়াতে প্ৰভু ভগৱন্ত সম্ভাষণ লভি আগন্তোক
সেৱাকে মোৰ বুলি লৈ বোগীৰ গ্ৰহ পীড়াদি (যি বোগ
হয় তাক উল্লেখ কৰিব) অশুখ ব্যাধি সাগৰৰ পৰা
পৰিত্ৰাণ কৰি গোবিন্দে কৃপা কৰিব লাগে ॥০॥

২ । ভয়ানক কোপ

দেখিয়া তোমাৰ

প্ৰভু মোৰ ভয় নাই ।

সংসার চক্রব

নিকাৰ দেখিয়া

সদায়ে খাতু উড়াই ॥

বোলে—ভয় য়েবে নোপজে বৈবাগ্য নোহে ভাৰে ।

বিবকতি নভৈলে নভজে হবি পাৰে ॥

কোনোবা খিনি ভয় পাই তোমাৰ চবণত শবণাপন্ন হৈ
সেৱা আগ বঢ়াইছে ।

বোলে—দেখিলে গজেন্দ্রে আপোনাৰ মৃত্যু ভয় ।

বাখস্তা নাহিকে মোৰ পুত্ৰ ভাৰ্য্যাচয় ॥

পৰমআনন্দে মাধৱত দিয়া চিহ্ন ।

গজেন্দ্রে কৰিলে স্তুতি অতি বিপৰীত ॥

চক্ৰ ধৰি তেখনে চিড়িলা গ্ৰাহ মুখ ।

হৰিব প্ৰসাদে গজেন্দ্রৰ গৈলা ছুখ ॥

সেই অশুসাৰে ভকত ভয়হাৰী ঈশ্বৰ কৃষ্ণই সকলো ব্যাধিব
পৰা বন্ধা পৰ গোবিন্দে কৃপা কৰিব লাগে ॥০॥

৩। আমি যত জীৱ তোমাৰ পালন হৰি হৰি হৰি এ

তুমিসে পালিয়া ফুৰা ছয়া অন্তৰ্ধ্যামী ।

যি ৰূপে ত্ৰোনীৰ ব্ৰহ্ম শৰীৰ পৰা পৰীক্ষিতক গৰ্ভতে বন্ধা
কৰিছিল সেই ৰূপে সৰ্ব্ব শকট বোগ ব্যাধিব পৰা বন্ধা
কৰক । চবণৰ ছত্ৰৰ ছাঁয়া দি আগন্তোক সেৱাকে মোৰ
বুলি সকলো আপদ বিপদ, বোগ ব্যাধিব পৰা বন্ধা কৰি
কৃপা কৰিব লাগে ॥০॥

গৰখীয়া ভোজ

১। পূৰ্বে ঈশ্বৰ কৃষ্ণই বৃন্দাবনত গৰু চাৰি গোপ বালক সকলক ব্ৰহ্ম ময় কৰি গৈছে। সেই উপলক্ষে তোমৰা সবকো সেই গোপ সেই কৃষ্ণ ভাৰি একঠি চাউল আগ বঢ়াইছে। ইয়াতে বিপ্ৰ সকলৰ অন্ন গ্ৰহণ কৰি বিপ্ৰ পত্নী সবক যি ৰূপে কৃপা কৰিলে সেই দৰে অৰ্চনীয় জৰ্য্যকে প্ৰতি মোৰ ভগৱন্ত বস্তু প্ৰসন্ন হৈ কৃপা কৰিব লাগে ॥

২। নমো কৃষ্ণ দেৱ পাপী বুলি কেৱ
মোক মোৰ নোবোলয় ।

পতিত পাৱন জানিয়া তোমাত
আপুনি গৈলা বিক্ৰয় ॥

ৰোগীৰ হকে প্ৰভু প্ৰসন্ন হৈ এই সেৱাকে মোৰ বুলি গ্ৰহণ কৰি বালকৰ গ্ৰহৰ দোষ, পতাকী দোষ, গ্ৰহৰ বিষ্টাদিকো ধংশ কৰি গোবৰ্দ্ধন পৰ্বত ধৰি গোপ গোপী গো বৎসাদিক যি দৰে ৰক্ষা কৰিলে সেই দৰেই সৰ্ব্ব ৰোগৰ সৰ্ব্ব বিপ্লি উপদ্ৰবৰ পৰা ৰক্ষা কৰি গোবিন্দে কৃপা কৰিব লাগে ॥০॥

৩। পুনৰ বুলিব লাগে—খোড়াৰ খোজে পতি অপৰাধ মনুষ্য বুলিলে নীচ। দোষ অনুসৰি দণ্ড হৈছে ইমানতে সৰ্ব্ব বিপ্লিৰ পৰা ৰক্ষা কৰি জল যেন চেচা কৰি পৃথিৱী যেন সাত কৰি অশ্ব দেৱতাও এই দালি বৃক্ষৰ পৰ

আন দালিলৈ গতি কৰি আজিৰ পৰা সুস্থ শৰীৰ কৰি
গোবিন্দে কৃপা কৰিব লাগে ॥০॥

ন খোৱা ।

১। ভাল—পূৰ্বে ছই ন, তিনি সংক্ৰান্তি, মহাপুৰুষ
সকলে হৰি ভক্ত সবৰ প্ৰতি বাঞ্ছি গৈছে ।

বোলে—মই অনাথক দায়া কৰহো পৰমানন্দ
দাস বুলি ধৰিয়ো মনত ।
থৈয়ো নিজ ভৃত্যৰ সঙ্গত ॥

আঙ্গুলী মুখত কৰো দাস্তে তৃণ তুলি ধৰো
কেশ ছিঙ্গি দিওঁ চৰণত ॥

হৰি ভক্ত সকলে কৃষি আবস্ততে গুৰু, ভক্ত, অতিথি
অভ্যাগতি আদি ঈশ্বৰৰ চৰণত এপোহা লগাই নিজৰ পচা
শৰীৰটো আৰু পিতৃ মাতৃ ভাৰ্য্যা পুত্ৰ বন্ধু বান্ধব পুৰুষ
পালিম বুলি আগ কৰিছে । আমি মহা মোহত পৰি মহা
পাতকীয়ে সেই মতে আচৰিব পৰা নাই । যথায়ত নবান্ন
বুলি ভোমৰা সবৰ চৰণত আগ বঢ়াইছে । ইয়াতে সৰ্ব্ব
ছিদ্ৰকো নিছিদ্ৰ কৰি মোৰ বুলি গ্ৰহণ কৰিব লাগে ।
আগলৈকো অধিক কৰি এটিৰ পৰা সহস্ৰটি উৎপন্ন হৈ

অক্ষয় ভাগ্যাব পূৰ্ণ কবি মহা লক্ষ্মী নিবাস কবি ভগৱন্ত
তুষ্ট হৈ কৃপা কবিব লাগে ॥০॥

২। কৃপাব সাগৰ দৈৱকী নন্দন

পূড়িয়ো মনব কাম ।

ভকতব সঙ্গ সদা নোশুছোক

মুখে তুৱা গুণ নাম ॥

এই কৃষি কবোতে পোক পকুৱা কেচু কুমতি আদি অনেক
লক্ষ কোটি জীৱ বধ হৈছে সেই পাপৰ প্ৰায়শ্চিত্ত স্বৰূপে
ভক্তব সঙ্গত সদাই শ্ৰীতি জন্মাই, মুখত ঈশ্বৰৰ নাম কপ
মন্ত উচ্চাৰণ হৈ এই অন্ন ব্ৰহ্মকে হৰি গুৰু ভকতক অৰ্পনা
কৰিবলৈ বাধা বিঘ্নি নজন্মাই সমস্ত দোষ পাপৰ পৰা
পৰিত্ৰাণ কৰি কৃপা কবিব লাগে । ॥০॥

— — —

ছছবী

১। ভাল—সকলো বাইজে বুলিব লাগে পূৰ্বে ব্ৰহ্মা
বিষ্ণু ৰুদ্ৰ তিনি গুণৰ তিনি বিছ বছেবেকত তিনিটি
নিঃকামি সেৱা বাধি গল। সেই উপলক্ষে বাইজ সকল
আহি ইয়াতে হৰি কীৰ্ত্তন কৰি বং ধেমালি নাচ বাগ
কৰিছে। ইয়াতে বাইজক যি দবে দান দক্ষিণাবে সেৱা
কৰিব লাগে সেই দবে নাই। যথায়ত শক্তিমত দক্ষিণা

আগ বঢ়াই সেৱা কৰিছে । এই সেৱাৰ ফলতে গৃহস্থৰ কুশল কৰক, কল্যাণ কৰক, আয়ু বৃদ্ধি কৰক, অপায় অমঙ্গল জ্বৰ পীড়া দূৰ কৰক । ঘৰৰ অমিলা অপ্ৰীতি দন হাই দূৰ কৰি ধৰ্ম্মত মতি স্থিৰ কৰি ধন ধান গো মহিষ মহা লক্ষ্মী নিবাস কৰি গোবিন্দে কৃপা কৰিব লাগে ॥০॥

২। বোলে—কিনু ভাগ্য আজি আসি মিলিলা ।

দিলোহঁ বাইজে পদৰ ধূলা ॥

বাইজে বুলিলে বজা, জ্ঞাতি বুলিলে গঙ্গা । ইয়াতে বাইজে ছাগৰ গৃহত হস্তীৰ পাৰ দিছে । সেই উপলক্ষে বাইজক সন্তোষ দিবৰ শক্তি নাই যি দান দক্ষিণা কৰিছে ইয়াতে সকলো বাইজ সন্তোষ হব লাগে । গৃহস্থৰ মনৰ বাঞ্চা পূৰ্ণ কৰি ঘৰৰ বুঢ়া-বুঢ়ী, লৰা ছোৱালী, পো বোৱালী ডেকা-গাভৰু সকলোকে একো প্ৰমাদৰ ভাগী নকৰি গোবিন্দে কল্যাণে বক্ষা কৰিব লাগে ॥০॥

৩। বিহুৰ বাবে গৰু মহ কেইটি নোৱাইছে ধুৱাইছে ইয়াতে তিথি বাৰ নক্ষত্ৰ দিশ অনেক খিনি দোষ হব পাৰে । সকলো দোষকে খণ্ডন কৰি গো মহিষ কেইটি নিৰাপদে বক্ষা কৰি এটিৰ পৰা সহস্ৰটি বৃদ্ধি কৰি সজ্ঞ ৰূপ খেতি কৃষি সম্পাদন কৰি ধন ধান বৃদ্ধি কৰি গোবিন্দে কৃপা কৰিব লাগে ॥০॥

আই সবাহ

কি দিয়া পূজিম আই চৰণে তোমাৰি ।
 পূজি বব বস্তু নেপাওঁ ভুবনে বিছাৰি ॥
 পুষ্প দি পূজিলো হেতেন বন্ধু জবা জাব ।
 হৃৎক্বেবে পূজিম কি সুবভী যাহাব ।
 ধন দি পূজিবে আই নিজে ধনেশ্বৰী ।
 জল দি পূজিলো হেতেন নিজে জলেশ্বৰী ॥
 অগ্নেবে পূজিম কিবা নিজে লক্ষ্মী মার ।
 বস্তু দি পূজিবে দিবা বস্তু যাব গাব ॥
 মন দি পূজিবে মোৰ মন নোহে থিব ;
 চিত দি পূজিবে চাওঁ চিতেই অস্থিৰ ॥
 স্মৃতিবে পূজিম কিবা নিজে সবশ্বতী ।
 কায় বাক্য চিন্ত মন একো নাই স্থিতি ॥
 যিবা বস্তু দিবে চাওঁ সকলো তোমাৰ ।
 তোমাক পূজিবে বস্তু নাহিকে আমাৰ ॥
 এই নামে আই তুমি সন্তোষ লভিবা ।
 শীতল চৰণ ছাঁয়া ছুখীয়াক দিবা ॥

এই নামতে সন্তোষ হৈ ছুখীয়া জীৱক শীতল চৰণৰ ছাঁয়া
 দি তাপিত শৰীৰক শীত কৰি কৃপা কৰিব লাগে ॥৩॥

২। ছুখীয়াৰ ঘৰলৈ আই নকল আহিছে যি দৰে
 ভকতি মিনতি প্ৰণতি স্মৃতি কৰিব লাগে তিব্বী মতি একো
 নেজানো । খোড়াৰ খোজে প্ৰতি অপবাধ । চুলি চিঙ্গি

কাকুতি কবি মাতিছে হুখীয়া জীরক ককণা কবি জল
যেন চেচা কবি, পৃথিবী যেন খাঁত কবি উষলা
গছক পারবে কই ধৈ যাব লাগে নিজ গুণে তুট্ট হৈ
আপোনাৰ দাসক লোকলৈ এৰি নিদি কৃপা কৰিব
লাগে ॥০॥

৪ । নাগ পত্নী তুতি কৰে হৰি মোৰ শ্রাণ ।

আঞ্চল পাতিয়া মাগো দিয়া জীর দান ॥

নাগ পত্নীৰ স্তুতিত হৰি সন্তোষ হৈ যি ৰূপে স্বামী দান
দিলে সেই ৰূপে বোগীক ককণা কৰি আজিৰ পৰা এই
দালি বৃক্ষ পৰিত্যাগ কৰি আন এডাললৈ গতি কৰি হুখীত
জীৱক বন্ধা কৰি কৃপা কৰিব লাগে ॥০॥

স্তুতি

কি দিয়া পূজিবো তযু চৰণ ।

সৰ্বৰ শূণ্য মই দৰিদ্ৰ জন ॥

হৃদয়ৰ পদ্ম মনত ধৰি ।

দিলো চৰণত উৎসৰ্গ কৰি ॥

কৃতান্তলি কৰি ভকতি ভাৱে ।

অৰ্পিলো মনক ত্যেমাৰ পাৱে ।

থকোক শিব তযু পদ চুই ।
 নয়ন কপত সংলগ্ন ছুই ॥
 হোক কচি কৰ্ণে তোমাৰ কথা ।
 জিহ্বায়ে হৰিৰ নাম সৰ্ব্বথা ॥
 নাসাত পদ্য পঙ্কজৰ ছান ।
 কৰোক হস্তে তযু কৃত কাম ॥
 হৃদয়ে থাকুক নাম ভাণ্ডাৰ ।
 বাজ হোক মুখে সহস্ৰ বাৰ ॥
 অষ্টদল পদ্য মাজত হৰি ।
 থাকুক সদা চতুৰ্ভুজ ধৰি ॥
 মনৰ বতেক আশুৰি ভাব ।
 দূৰ হোক হৈয়া হৃদয় বাজ ॥
 হৃদয়ে জ্ঞানৰ প্ৰদীপ জ্বলি ।
 হোক পাপ ক্ষয় মোৰ সমূলি ॥
 পাৰ ক্ষেত্ৰ স্থান কৰোক গতি ।
 নাশিয়ো মনৰ যত দুৰ্ম্মতি ।
 নলাগে সুন্দৰ আমাৰ কায় ।
 নাহিকে অৰ্থ লোভে অতিপ্ৰায় ॥
 নলাগে গৃহ যত সুনিস্মান ।
 নলাগে দিব্য বস্ত্ৰ যত মান ॥
 নলাগে পুত্ৰ ভাৰ্য্যা ধন ধান ।
 নলাগে ঐশ্বৰ্য্য আছে যিমান ॥

PLEASE HANDLE THE BOOK CAREFULLY

৫৮

আশীৰ্বাদ ।

থাকোক সদাই তোমাত মতি ।
মৃত্যু সময়তো নামত বতি ॥
নবাঞ্ছা কদাপি বৈকুণ্ঠ পুৰী ।
স্বৰ্গতো যেন নোহো অধিকাৰী ॥
নৰক কুণ্ডতে থাকিবো পৰি ।
যম যন্ত্ৰনাতো হৰিক শ্মৰি ॥
এতেকে প্ৰভু মোৰ অভিলাষ ।
লৈয়োক ভূত্যৰ কৰিয়া দাস ॥

সমাপ্ত ।

DISTRICT LIBRARY
(HEM BARUA COLLECTION)
TEZPUR.

Printed by D. P. Mitra at the Elm Press, 63. Beadon
Street, Calcutta and Published by Ballav Chandra
Goswami, J. P. Works, Golaghat, Assam.

আমাৰ কিতাপ প্ৰকাশ কৰা বিভাগৰ পৰা তলত লিখা কিতাপবিলাক এতিয়ালৈকে প্ৰকাশ কৰা হৈছে। সবহীয়াটকৈ নিওতাক উপযুক্ত কমিচন দিয়া হয়।

- | | |
|------------------------------|--------------------------|
| ১। আনীৰ্কাদ | ৫। সৰ্বব্যাপি মূল মন্ত্ৰ |
| ২। চোল, মৃদং ও খোলৰ মালিতা | ৬। বৰ কবিতা (তেৰ খনীয়া) |
| ৩। বহুৰা ভকত বা বহুৰা শিক্ষা | ৭। মুখভঙ্গা মন্ত্ৰ |
| ৪। অসমীয়া নিদান | ৮। বাজমুহিনী মন্ত্ৰ |

তলতদিয়া বিলাকৰ আমি চোল এজেন্ট। বৰ্তমান অতি সস্তাত প্ৰায়-বোৰকে দিয়া হৈছে। আৱশ্যক মতে বেগতে অৰ্ডাৰ দিয়ে যেন, অতি কম সংখ্যকহে আমাৰ হাতত আছেগৈ।

বিবৰণ	প্ৰকাশক লিখক আদি	নিৰ্দ্ধাৰিত মূল্য	বৰ্তমান মূল্য
১। ব্যাসদেৱ ...	শ্ৰীযুত গোবিন্দ চন্দ্ৰ দাস	১০	৮
২। স্তব কল্পছ ...	শ্ৰীযুত তীৰ্থনাথ গোস্বামী	১০	১০
৩। সাধুসঙ্গ নিৰ্ণয় ...	" " "	১০	৮
৪। জন্ম নিৰ্ণয় ...	" " "	১০	১০
৫। বটভৱা ...	" " "	৫০	৮
৬। নোৱাই তোলানী...	" " "	১০	৮
৭। জয়তি ভাৰত ...	" " "	৮	১০
৮। নিমিনৱসিদ্ধ ...	" " "	১০	১০
৯। গোপালদেৱৰ চৰিত্ৰ	" " "	১৫	৫
১০। বৈষ্ণৱ মালা ...	যত্নমণি ছাপাখানা	৫	১০
১১। পেলুৰ দৰব ...	মেডিকেল ইউনিয়ন	১০	৮
১২। খৰব দৰব ...	নৰেশ্বৰ ঔষধালয়	১০	৮

ইয়াৰ বাজেও সকলোৰকমৰ ধৰ্ম সম্বন্ধীয় কিতাপ আমাৰ হাতত প্ৰচুৰ পৰিমাণে আছে। ডিক্চনাৰী, অভিধান, জলছবি, চিত্ৰাহী, নিৰ, পেল্লি, হেন্ডেল, এন্ডাৰচাইজ, বহীকে আদি কৰি স্কুল, কলেজ অফিছ আদিৰ আৱশ্যকীয় সকলো বস্তু আমি অৰ্ডাৰ মতে যোগাও।

আপোনাৰ আৱশ্যকীয় সকলো ধিনিৰ অৰ্ডাৰ আদি আমাক দিলে আপুনি নিচিন্ত হব পাৰিব—আমি যেনে তেনে কষ্ট কৰি হলেও আপোনা সেইবিলাক যোগাম।

আমি সকলো প্ৰকাৰ বৰাৰ ষ্টাম্প তৈয়াৰ কৰি দিও।

জেম্বেল এজেম্বেলী, শোৰহাট।